

# W-A-J-J-A f'Ghawdex

Nru. 836

Frar 2002



**GHAWDXIN F'MELBOURNE**

# LITTLEWOOD WOODWORKS LTD.



*Top quality  
& design*



N.B. Telegraph Street, Nadur, Gozo, NDR 102, Malta. Tel: 551629 Fax: 564233  
<http://www.littlewood.cjb.net>

# f' din il-ħarġa

Editorjal • 3
Il-Hajja fid-Djoċesi • 4
X'gara dan l-aħħar • 6
Għawdex 300 sena ilu –
Għas-Sigurtà ta' Torri u ta' Palazz • 9
Id-Dinja ta' Ċikku l-Għawdx • 10
L-Intervista -
Għawdxin f'Melbourne • 12
L-Għoti tad-Demm f'Għawdex • 19
Rispett għall-Hajja • 20
Bookmark • 22
Mill-Knisja fid-Dinja • 23
Tifsir fuq it-tagħlim
tat-Twemmin Nisrani (6) • 24
Hidma Pastorali maż-żgħażaġh
fi żmien il-Milied • 26
Poeżija - Il-Gżira tad-Destin • 28
Madre Margerita De Brincat • 29
Drawwiet Missirijietna –
Il-Biedja f'Għawdex (4) • 30
Wirt Gżiritna –
Il-Mużew tal-Istorja Naturali (5) • 34
It-Traffiku u Sahħitna • 38
Għawdex Sportiv • 40
Kurżitajiet minn madwar id-dinja • 42

## IL-HAJJA f'Għawdex

Imwaqqfa Ġunju 1945  
Harġa nru. 836

Mahruga mid-  
Djoċesi ta' Għawdex

*Amministrazzjoni:*

Lumen Christi Media Centre  
Triq Fortunato Mizzi,  
Victoria - Għawdex VCT 111  
Tel. 21560496/7 Fax. 21561860  
e-mail: lumenchristi@vol.net.mt  
homepage:  
www.gozodirect.com/lumenchristi

Abbonament: Lm3 Sostentur: Lm 5


Issettjata: Lumen Christi Media Centre  
Stampata: "Gozo Press"

Għajnsielem, Għawdex  
Din il-ħarġa nġhalqet għall-istampa  
fil-15 ta' Jannar 2002.

Il-fehmiet li jistqarru l-kittieba  
m'humix necessarjament daww  
tal-Bord Editorjali.

Ritratt tal-Qoxra:

Għawdxin f'Melbourne  
(ara l-intervista f'pajni 12-18)



## Paċi, Ġustizzja, u Maħfra

Paċi, ġustizzja u maħfra kienu tliet kelmiet fuq fomm diversi mexxejja tal-popli fil-jiem tal-Milied. Dawn jiffurmaw it-tema tal-messaġġ tal-Papa għall-Jum Dinji tal-Paċi tas-sena l-ġdida 2002. F'dan il-messaġġ il-Qdusija tiegħu l-Papa Ġwanni Pawlu II insista li ma jistax ikun hemm paċi vera jekk ma titwettaqx il-ġustizzja, filwaqt li mal-ġustizzja għandu jkun hemm dejjem sentimenti ta' maħfra għax fid-dinja hadd ma jista' jgħid li m'għandu l-ebda htija.

Fuq l-istess suġġett tkellem fil-messaġġ tiegħu tal-Milied il-President tar-Repubblika ta' Malta Dr. Guido Demarco. L-Arċisqof ta' Malta Mons. Gużeppe Mercieca fisser is-suġġett nhar l-Ewwel tas-Sena billi applikah għal pajjiżna u stqarr li din is-sejha m'għandhiex titfisser biss għar-relazzjonijiet internazzjonali "imma rridu nieħdu ħsieb li qabel xejn inħaddmu l-ġustizzja u l-maħfra fostna stess." Huwa qal li dawn il-virtujiet hemm bżonn jitwettqu: "fl-ambjent politiku nazzjonali, fl-organizzazzjonijiet, l-assocjazzjonijiet u l-għaqdiet tagħna; fuq il-postijiet tax-xogħol, fl-oqsma soċjali, kulturali u sportivi, fil-familja, u kulfejn jiltaqgħu jew iġixu flimkien il-bnedmin".

L-Isqof tagħna Mons. Nikol Cauchi ukoll tkellem dwar ir-relazzjonijiet bejn il-bnedmin. Fil-messaġġ tiegħu tal-Milied insista dwar kemm hemm bżonn nibnu soċjetà armonjuża fejn kull individwu jirrispetta d-drittijiet u l-bżonnijiet ta' haddiehor f'sens ta' ġustizzja. Hemm bżonn naraw li hadd ma jibqa' lura fil-mixja tal-progress u naħsbu b'mod speċjali f'min hu lura u għandu bżonn l-għajjuna ta' min hu b'saħtu. Nhar l-Ewwel tas-Sena l-Isqof tagħna għamel appell biex ilkoll insibu hin għat-talb għax dan huwa li jzommna fl-aħjar relazzjonijiet mal-proxxmu tagħna.

Min-naħa tagħna nawguraw li l-Għawdxin kollha jkabbbru iżjed l-ispirtu ta' ġustizzja u karità bi spirtu qawwi ta' maħfra reċiproka. Niftakru li fid-dinja hadd ma jista' jiddikjara ruhu nnoċenti wisq u għalhekk dejjem nitolbu lil Alla jahfrilna kif aħna naħfru lil min hu hati għalina. Jalla dan ikun proponiment qawwi għas-sena 2002 u bl-għajjuna t'Alla inżommuh.

EDITORJAL

# Il-Hajja fid-Djoċesi

Seminarista Geoffrey G. Attard

## Laqgħa maż-żgħażaġh in-Nadur

Il-Ġimgħa, 14 ta' Diċembru Mons Isqof żar iċ-ċentru taż-żgħażaġh. Matul iż-żjara tiegħu huwa għamel laqgħa liż-żgħażaġh dwar il-hidma tal-paċi. Fl-ahhar huwa bierek presepuju artistiku li kien magħmul miż-żgħażaġh tan-Nadur. Mons Isqof kien akkumpanjat mill-Kanonku Dun Karm Portelli responsabbli mill-hidma u ċ-ċentru taż-żgħażaġh.

## Laqgħa għall-abbatini

Gewwa s-sala tas-Seminarju Maġġuri, fil-15 ta' Diċembru, 2001 giet organizzata attività għall-abbatini kollha tad-djoċesi. Fit-8.30 a.m. Mons Isqof mexxa Konċelebrazzjoni li kienet animata mis-seminaristi. Fl-omelija Mons Isqof tkellem dwar il-vokazzjoni. Wara l-Quddiesa kien hemm xi "plays" kif ukoll party żgħir għalihom. Din l-attività giet organizzata mid-Direttur ta' l-Abbatini, Fr. Edward Xuereb, flimkien mas-seminaristi.

## Id-December Function

Għal sena oħra reggħet giet organizzata d-"December Function" mill-membri tal-Legjun ta' Marija. Il-laqgħa saret fil-jum tal-Hadd, 16 ta' Diċembru, 2001, fis-sala taċ-Ċentru ta' Kana, Ġwanni Pawlu II. Mons Isqof ha sehem f'din il-funzjoni billi qaddes quddiesa għal dawk kollha li kienu preżenti.

## Żjara lill-klassijiet tas-Seminarju Minuri


Illum nistgħu nġhidu li hija drawwa ż-żjara li jagħmel Mons Isqof lill-klassijiet kollha tas-Seminarju Minuri biex personalment jawgura lilhom u lill-familji tagħhom l-isbah xewqat ta' Milied hieni u "Sena tajba". Nistgħu nġhidu li l-istudenti tas-Seminarju minuri jkunu jistennewha. Mons. Isqof jieqaf għal xi żmien f'kull klassi jtkellem ma' l-istudenti. Il-laqgħa tkun waħda informali għall-ahhar. Għal din iż-żjara Mons. Isqof kien akkumpanjat mis-Surmast ta' l-Iskola Fr. Emmanuel Magro.

## Quddiesa lill-istudenti ta' l-iskola Agius De Soldanis

Mons Isqof kien mistieden għal nhar il-Ġimgħa, 21 ta' Diċembru, 2001 biex imexxi Quddiesa għall-istudenti bniet

ta' l-iskola "Agius De Soldanis". Il-Quddiesa bdiet fit-8.30 a.m. u saret fis-sala tat-Teatru Astra. Ma' Mons Isqof ikkonċelebraw diversi għalliema saċerdoti li jgħallmu f'din l-iskola kif ukoll id-Direttur Spiritwali responsabbli minn din l-iskola l-Kan. Dun Anton Refalo. Mons Isqof matul l-omelija stieden lill-istudenti biex joqgħodu attenti u jgħożžu iktar saħħithom billi jżommu ruħhom il-bogħod mit-tipjip, mix-xorb u mid-droga li jagħmlu hsara kbar fil-hajja tal-bniedem. Mons Isqof sahaq ukoll biex jagħrfu wkoll igħożžu s-saħħa ta' ruħhom u għall-okkazjoni tal-festi tal-Milied ta' l-inqas jieħdu hsieb jersqu għall-qrar u għat-tqarbin. Fl-ahhar tal-Quddiesa Mons Isqof ingħaqad ma' l-iskola kollha biex jifrah lil "Headmistress" Mrs. Cini li għalqet 25 sena miżżewġa. Wara l-Quddiesa t-ftal tellghu l-musical ta' Scrooge.

## Laqgħa mal-komunità tal-knisja tar-"Ragħaj it-Tajjeb"



Fl-istess ġurnata tal-Ġimgħa Mons Isqof mexxa Quddiesa fil-Knisja tar-Ragħaj it-Tajjeb, Victoria. Il-Quddiesa bdiet fl-4.00p.m. u kienet waħda mill-granet tan-novena organizzata lit-ftal. Mons Isqof għamel hsieb dwar it-tifsira ġenwina tal-Milied u ta l-awguri tiegħu lil-komunità kollha. Qabel l-omelija klassi minn dawk li jattendu d-duttrina f'dan iċ-ċentru tellghu play qasira dwar il-preżenza ta' Kristu fil-fqir u fil-batut. Wara l-Quddiesa Mons. Isqof qassam ir-rigali lit-ftal kollha li jiffrekwentaw id-duttrina, kif ukoll lill-katekisti, u wara waqaf jtkellem ftit mal-katekisti fid-Dar tas-Saċerdoti Ragħaj it-Tajjeb.

### Funeral tal-Kan. Dun Alwiġ Camilleri

Mons Isqof nhar l-Erbgha, 26 ta' Diċembru, 2001 mexxa l-funeral tal-Kan. Dun Alwiġ Camilleri li kien jahdem fl-arkivju tal-Kurja. Dun Alwiġ miet fil-ghodu fil-ġurnata ghażiża tal-Milied. Għall-Quddiesa kienu hafna dawk is-saċerdoti li kkonċelebraw flimkien ma' Mons. Isqof. Mons Isqof fl-omelija qal li Dun Alwiġ kellu tliet ommijiet: l-omm naturali li Dun Alwiġ kellu mhabba u rispett kbir lejha; it-tieni omm kienet il-Knisja li dan is-saċerdot mhux biss habb iżda serva bil-ferh u fl-ahhar, it-tielet omm għal dan is-saċerdot kienet il-Verġni Imbierka l-Imqaddsa Marija li lejha Dun Alwiġ kellu devozzjoni kbira.

### Festival tal-korijiet tal-Milied



Bhal kull sena ohra gie organizzat il-festival tal-korijiet, il-Hamis, 27 ta' Diċembru, 2001. Din is-sena kien organizzat għall-ewwel darba mis-Segretarju l-ġdid għall-Edukazzjoni u l-Kultura Fr. Effie Masini. Il-festival li għalih attenda wkoll Mons Isqof sar fil-Knisja ta' l-Għarb u fih hadu sehem hames korijiet. Il-Kor *Laudate Pueri*, il-Kor parrokkjali ta' l-Għarb, il-Kor tal-Knisja ta' Sant'Antnin tal-Patrijiet ta' l-Imġarr, il-Kor Ulied Margherita u l-Kor Fjur t'Assisi tal-Patrijiet tal-Kapuċċini. Fl-ahhar tal-Festival Mons Isqof qassam it-trophies lil dawk kollha li hadu sehem.

### Żjara fil-HeadQuarters ta' l-Iscoots

Is-Sibt, 29 ta' Diċembru, 2001 Mons Isqof kien mistieden biex imexxi Quddiesa fil-Head Quarters ta' l-Iscoots. Mons Isqof kellu jikkonċelebra mieghu lil Mons. Ġużeppi Farrugia, direttur spiritwali tagħhom. Wara l-Quddiesa Mons isqof assista għall-funzjoni li fiha gew milqugħa 4 *Cubs* godda. Il-President tal-Victoria Scouts Lorry Saliba pprezenta lill-Isqof *cheque* għall-karità li ssir mid-djoċesi.

### Laqgħa mal-koperaturi tal-MUSEUM

Il-Hamis 3 ta' Jannar, 2002 Mons Isqof kien mistieden biex imexxi laqgħa fil-Museum tar-Rabat lill-Koperaturi. Għall-ewwel darba kienu mistiedna in-nisa tal-koperaturi. Mons Isqof kellimhom dwar id-dmir tal-bniedem li jagħmel atti ta' adorazzjoni lil Alla.

### Laqgħa ta' l-Awguri

Is-Sibt 5 ta' Jannar 2002, Mons Isqof Nikol Ġ. Cauchi iltaq' mas-saċerdoti Ghawdxin li ngabru sabiex jagħtuh l-awguri tagħhom għas-sena l-ġdida u li fiha huwa wassal l-messaġġ annwali tiegħu ta' awguri. Fil-bidu tal-laqgħa l-Viġarju Ġenerall Mons Giovanni B. Gauci f'isem is-saċerdoti kollha ta' l-awguri lil Mons. Isqof. Fid-diskors tiegħu Mons Isqof beda billi semma ż-żjara tal-Papa Ġwanni Pawlu II f'pajjiżna u l-Beatifikazzjoni ta' l-ewwel tliet Beati Maltin u qal li t-tifkira tagħhom tibqa' friska f'mohħna u li nżommuha bhala xempju ta' hajjitna. Huwa semma wkoll: il-Vista Pastorali li għamel fil-parroċċi kollha t'Ghawdex mill-4 ta' Marzu sal-1 ta' Novembru, 2001; iż-żjara fil-Ġermanja flimkien ma' numru sabih ta' saċerdoti ohra u l-partecipazzjoni tiegħu fl-għaxar Sinodu Ordinarju li sar f'Ruma. Mons Isqof tkellem mill-importanza li fil-pastorali li nwettqu nkomplu nimxu fuq il-Pjan Kwinkwennali 2001-2005 u l-ittra Apostolika *Novo Millenio Ineunte*. Suġġetti ohra li kienu trattati minn Mons. Isqof kienu dwar l-Iskola tal-Konservatorju ta' l-Isqof, ir-*Respite Centre*, is-Seminarju Maġġuri u l-hidmiet fil-qasam tal-mezzi tal-komunikazzjoni soċjali.

### Il-Familja Sciberras, "Familja Qalb tad-Deheb"



Is-Sibt, 12 ta' Jannar fis-sala tal-Imġarr Hotel, il-Moviment ta' Kana f'Ghawdex organizza l-"Familja Qalb tad-Deheb". Dan il-premjju għas-sena 2001 intrebah mill-familja ta' Saviour u Marlene Sciberras li toqgħod ta' Sannat. Għal dawn l-ahhar 11-il sena l-familja Sciberras ma waqfux jikkuraw b'sagrifiċċju mhux żgħir liż-żewġ uliedhom, Steve u Samantha. Steve miet fl-14 ta' Jannar 2002. Ix-*Shield* bil-qalb tad-Deheb giet ipprezentata mill-Onor. Prim Ministru Dr. Eddie Fenech Adami. Mons Isqof ipprezenta rigal ta' tifkira lil din il-familja f'isem il-Kummissjoni Djoċesana Familja. Il-Hadd, fil-5.00 p.m. Mons Isqof mexxa Quddiesa f'Ta' Pinu bhala parti mill-programm ta' Ġimgha ta' attivitajiet għall-familja organizzat mill-Moviment ta' Kana. Fl-omelija l-Isqof semma l-importanza tal-familja li tiehu hsieb, mhux biss li tagħti l-Magħmudija lill-uliedha u s-sagramenti kollha tal-bidu tal-hajja nisranija, iżda wkoll li tedukahom biex jagħrfu jgħixu dawn is-sagramenti f'hajjithom.

# X'gara

## dan l-aħħar

Lelio Spiteri

### Esperjenza Lawrenzjana

Bejn l-1 u s-7 ta' Diċembru 2001 l-ewwel grupp Għawdxi minn San Lawrenz ibbenefika mill-programm *YOUTH* ta' l-Unjoni Ewropea permezz ta' żjara f'Colle Umberto l-Italja. Iz-żgħażaġh Lawrenzjani kellhom l-opportunità li jgħixu sebat ijiem flimkien ma' żgħażaġh oħra minn dan il-post li jinsab fiċ-ċentru bejn Venezja u d-Dolomiti. Dawn kellhom l-opportunità li permezz ta' l-isports u l-ambjent isiru jafu iżjed lil xulxin. Iz-żgħażaġh kellhom ukoll l-okkażjoni li jżuru bosta postijiet fosthom Vittorio Veneto, Conegliano u Cortina. Huwa mistenni li fil-futur qarib grupp ta' tfajliet minn Colle Umberto jżuru l-lokalità ta' San Lawrenz.



### Premju "Ġieh il-Qala"

Dun Mikiel Buttigieg ingħata dan l-unur mill-Kunsill Lokali tal-Qala fit-23 ta' Diċembru. Dun Mikiel ilu saċerdot hamsin sena u hamsa u għoxrin sena minn dawn serva bhala rettur tas-Santwarju Nazzjonali tal-Kuncizzjoni fl-istess raħal. L-unur ġie ppreżentat lil Dun Mikiel fl-Isptar Generali ta' Għawdex, fejn Dun Mikiel jinsab rikoverat, mis-Sindku Paul Buttigieg. Għal din l-okkażjoni kienet ċelebrata quddiesha mill-Arċipriet tal-Qala Dun Karm Refalo, il-Kappillan tal-Fontana Dun Ġorġ Bezzina, u Dun Anton Refalo. Għaċ-ċerimonja kien hemm preżenti l-kunsilliera ta' l-imsemmi kunsill, qraha tas-saċerdot u hbieb oħra.



## Musical fil-Munxar "Is-Sbejha u l-Bhima"

Dan il-musical ittella' fiċ-Ċentru Parrokkjali tal-Munxar il-Hadd 13 ta' Jannar. Diversi atturi u kantanti taw sehemhom f'dan il-musical. Id-direzzjoni kienet f'idejn Frida Mifsud.

### Milied Speċjali

Iċ-ċentru ta' tahrig f'Għajnsielem organizza attività fejn il-Father Christmas qassam diversi rigali lill-membri bi bżonnijiet speċjali li jattendu l-istess ċentru. Din saret il-Ġimgħa 21 ta' Diċembru. Il-membri tas-Sannat Special Unit attendew ukoll. Il-Ministru għal Għawdex fahhret l-impenn tal-ġenituri tat-tfal u ta' l-istaff taċ-ċentru għad-dedikazzjoni tagħhom sabieħ itejjbu dejjem aktar il-qagħda tal-persuni b'dizabilità f'Għawdex filwaqt li kkonfermat l-għajjnuna li dejjem ta l-gvern favur dan il-qasam.



### Wirja ta' bolli

Wirja ta' bolli tal-Milied tal-pajjiżi kollha flimkien ma' kartolini tal-Milied giet inawgurata mill-Ministru għal Għawdex fil-21 ta' Diċembru. Din il-wirja saret fil-Gozo Lending Library Pjazza San Frangisk, Victoria. Il-partecipanti kienu kollha studenti.

### Premju "Ġieh il-Fontana"

Fit-30 ta' Novembru, is-Sur Saviour Borg, sindku tal-Fontana, ipprezenta Ġieh il-Fontana lil Carmel Farrugia. Dan il-premju ngħatalu għas-sehem attiv tiegħu fil-festa tal-Qalb ta' Ġesù tal-Fontana. Midalji ohra ta' gieh ingħataw lill-kappillan Dun Ġorġ Bezzina, Mons Joseph Bajada u lil Moira Galea għax-xogħol li jwettqu fil-parroċċa u l-lokalità tal-Fontana.



### Wirja ta' Kotba

Fil-librerija pubblika fis-27 ta' Diċembru nfetħet wirja ta' erba' mitt ktieb ta' 'l fuq minn mija u hamsin awtur Malti u Għawdx. Dawn il-kotba huma miktuba f'lingwi barranin, bl-Ingliż, Franciż u Taljan. Il-wirja saret biex titfakkar s-Sena Ewropea tal-Lingwi.



### Laqgħa Soċjali

Saret laqgħa soċjali fis-sala tal-wirjiet Pjazza San Frangisk Victoria għall-haddiema tal-*Construction and Maintenance Unit* li fil-preżent jammontaw għal 113 il-persuna. Waqt din il-laqgħa, is-Sur Paul Lanzon, l-uffiċjal responsabbli minn dan il-unit, ta rendikont tal-hidma li saret mill-haddiema fis-sena 2001 li kienet sena mpenjattiva f'dawk li huma xogħlijiet ta' kostruzzjoni u manutenzjoni li kienu mitluba jsiru mid-Dipartimenti Governattivi, Kunsilli Lokali, Organizazzjonijiet Parastatali u mill-pubbliku in generali. Preżenti kien hemm il-Ministru għal Ghawdex u Joseph Portelli, Direttur Proġetti u Żvilupp tal-Ministeru għal Ghawdex li tagħha l-Unit tagħmel parti

### Jum il-Munxar



Il-Kunsill Lokali ta' din il-lokalità ċelebra dan il-jum fit-12 ta' Diċembru b'tifkira tat-twelid il-parroċċa. Sar żfin, *talent show* u *fashion show* kif ukoll daqq tal-pjanu. Is-sindku, fid-diskors tiegħu, irrefera fost l-ohrajn għall-proġett ta' *playing field* fid-dahla tal-Munxar, l-irrangar tal-Pjazza tal-Knisja, u titjib fit-triq ta' quddiem iċ-ċentru parrokkjali u toroq ohrajn li qed ikunu rrangati. Issemma wkoll il-post ta' rikreazzjoni li hemm taht l-Andar. Dawn il-proġetti waslu fi stadju avanzat sabiex ikunu finalizzati u jiġu ppreżentati lill-pubbliku.

### Ftehim


Il-Kunsill Lokali tal-Munxar ibbenefika mill-proċess ta' devoluzzjoni fejn il-Mithna Sotterranja t'Emergenza fix-Xlendi għaddiet taht idejha. Il-Kunsill ikkummissjona studju dettaljat dwar il-potenzjal ta' dan is-sit kif ukoll dwar il-vijabilità tiegħu. Din ser tinbidel f'sit turistiku. Dan il-ftehim sar fl-14 ta' Diċembru 2001, u għaċ-ċerimonja kien hemm preżenti fost l-ohrajn Anthony Grech Segretarju Eżekuttiv, il-Ministru tal-Gustizzja u Gvern Lokali Dr. Austin Gatt, il-Ministru għal Ghawdex Giovanna Debono, u Joseph Sultana Sindku tal-Munxar.

### Festival ta' Kant

Nhar il-Hadd 6 ta' Jannar, fil-każin tal-Banda *Victory* tax-Xagħra, saret it-23 edizzjoni tal-Festival ta' Kant. Fost l-erba' kategoriji, Kategorija D kienet iffurmata minn kantanti ta' bejn is-7 u l-10 snin, li għalkemm żgħar fl-età mhumiex nieqsa mill-hila vokali tagħhom. Fl-ewwel post spiċċat Gabriella Grech, tifla ta' 9 snin li kantat il-kanzunetta oriġinali "Tbissima" komposta minn Mariella Cassar fuq kliem ta' Anton F. Attard, filwaqt li fit-tieni post gie Christian Grech ta' 7 snin bil-kanzunetta "Il-Ġugarell ta' Qalbi", mużika ta' Mariella Cassar u kliem ta' Carmelo P. Cassar. Filwaqt li nifirħu lil dawn il-kantanti żgħar, nawgurawlihom l-isbah xewqat għall-karriera mużikali tagħhom.








Arkivju Nazzjonali Ghawdex

# Ghawdex 300 sena ilu

Pagna mill-Arkivju Nazzjonali - 102



Ricerka ta'

Joseph Bezzina  
©2001

## GHAS-SIGURTA` TA' TORRI U TA' PALAZZ

Id-dokument numru mija u tnejn li qeghdin nippublikaw f'din is-sensiela ta' pagni mill-Arkivju Nazzjonali ta' Ghawdex hu dwar hlas li sar nhar l-1 ta' Frar, 1702, ghal xoghol fit-torri ta' Mgarr ix-Xini, limiti tax-Xewkija, u fil-Palazz tal-Gvernatur, fiċ-Ċittadella. Jinsab registrat fid-disa' volum ta' l-Acta ta' l-Universitas ta' Ghawdex, l-enti amministrattiva tal-gżira fi żmien il-Kavallieri ta' San Gwann (1530-1798), manetta (1701-1702), folju 29r (NAG, UG, Acta, 9/1701-1702, f. 29r).

Din li ġejja hi traskrizzjoni tad-dokument:

**A Mastro Simone Cassar scudo uno e grani quattro di moneta cioè tarì dieci e grani quattro per sei aste e sei spuntoni in scrigno della torre MigjariXini a tarì uno e grani**

**quattordecì l'una, e tarì due per haver accommodato una siotelliera nella Casa Gubernatorale, li primo Febraro 1702.**

It-torri ta' Mgarr ix-Xini inbena mill-Universitas fl-1661 u kien armat bl-artellerija mehtieġa mill-Kavallieri ta' San Gwann. Inbena kważi kważi biswit it-torri ta' Kemmuna u b'hekk iż-żewġ torrijiet setghu faċilment jikkomunikaw ma' xulxin: bil-bnadar bin-nhar, bil-hruq tan-nar jew bl-isparar bil-lejl. Minhabba din il-qagħda strateġika tieghu kien jinżamm f'kundizzjoni tajba.

Jidher li fil-bidu ta' l-1702, l-Universitas riedet li t-torri jkun magħluq u mhares iktar sewwa. Għal dan il-ghan jidher li sar rixtelli tal-hadid li kien jikkonsisti minn sitt viereg li n-naha ta' fuq tagħhom kellhom *spontone*, kelma

mill-Isqalli li hi definita bhala *arme in asta con lungo ferro quadro e non molto grosso ma acuto*, jiġifieri virga li n-naha ta' fuq tagħha kellha speċi ta' kwadru tal-hadid forma ta' djamant biex dak li jkun ikorri jekk jipprova jaqbzū. Dan sar *in scrigno* jew għal harsien ahjar tat-torri.

Kull virga bil-kwadru tal-hadid fit-tarf tagħha giet tiswa irbieghi u erbatax-il habba, li b'kollox jagħmlu 10 irbieghi u 4 habbiet.

L-istess Simone Cassar, li jidher li kien jahdem ta' haddied, għamel ukoll tiswiġa fis-*siotelliera*, kelma tahlita bejn Malti u Sqalli li tirreferi għaċ-*caċcis* tar-rixteffi. Qishom kien hemm xi uhud tal-hadid fit-twieqi tal-Palazz tal-Gvernatur. It-tiswiġa swiet irbieghin.

B'kollox l-ispiza telghet għal skut u erba' habbiet, ftit iktar minn tmien centeżmi jew 0.21 Euro.

*109. 7. ...  
A M. Simone Cassar scudo uno, e gr. quattro di m.  
cioè 10. d. d. e gr. quattro per sei aste e sei  
spuntoni in scrigno della torre MigjariXini a tarì  
uno, e gr. quattordecì l'una, e tarì due per haver  
accommodato una siotelliera nella Casa Guberna-  
le il 1. Feb. 1702.*



### Id-Day Centre "Dar ta' San Ġużepp"

L-użu tad-Dar ta' San Ġużepp bhala *Day Centre* għall-Anzjani hu pass ta' min ifahhru. Hafna anzjani mill-biċċa 'l kbira tal-parroċċi ta' Ghawdex, qeghdin jibbenefikaw mis-servizzi li joffri dan id-*Day Centre*, li qed jiġi mhaddem, ta' min ighid, ukoll bil-kontribut tad-Djoċesi Ghawdxija permezz tal-Caritas. Madankollu dawn is-servizzi jistgħu jitjiebu, u xi difetti jistgħu jiġu eliminati faċilment.

L-organizzaturi taċ-ċentru ma għandhomx jaqgħu għall-pressjoni ta' xi anzjani li huma tabilhaqq ivvizzjati għal-logħob tat-tombla, li jkollhom seba' mitt sena biex tispiċċa l-quddiesa halli jibda l-logħob, u ma jkun jridu xejn iżjed hlief it-tombla. Xi taħdita b'suġġett soċjali jew kulturali jew spiritwali, hemm bżonn li tkun inkluża fl-aġenda tal-jum tal-laqgħa tal-anzjani.

U la semmejna t-tombla, lanqas ma għandhom l-organizzaturi jfittxu li jibqgħalhom margni kbira ta' profitt mit-tombla. Dan qed ngħidu għax bosta drabi l-premjuri li jingħata jkun frazzjoni żgħira mill-flus li jkun ngabru - *peanuts* - kif soltu ngħidu.

Parir iehor żgħir ta' l-aħħar. Dik l-anzjana (jew anzjan) li jkollha qattus jew kelb bhala *pet* m'għandhiex tiġi mċaħħda li tiehu magħha lejn id-dar xi fdalijiet ta' l-ikel li ma tkunx kielet. Dak li jibqgħalha fil-platt, hi tkun hallset għalih, (għalkemm forsi bi prezz ridott). Imma li tipprobbixxi permezz ta' *notice* li hadd ma jista jiehu xi għadam u fdalijiet oħra lejn daru mhix haġa sewwa. Il-*pets* ta' l-anzjani jridu jieklu wkoll!

### Waslet is-sieġha tal-Ġbejna Ghawdxija

Kien hemm żmien meta b'mod sarkastiku xi Maltin kienu jsejhu lill-Ghawdxin bhala "tal-ġbejniet" u lil Ghawdex

bhala "il-gzira tal-ġbejniet". U tabilhaqq, għax hafna mir-rahħala Ghawdxin kienu u għadhom irabbu mogħoż biex bil-halib tagħhom isiru l-ġbejniet.

Issa fix-xahar ta' Diċembru li għadda, il-Ministru ta' l-Agricoltura Ninu Zammit qal li ser tingħata għajna mill-gvern biex il-produzzjoni tal-ġbejniet tradizzjonali tikber u tissaħħa u tirrendi iktar; produzzjoni li tkun agġornata fuq sistemi professjonali, anke f'dak li hu ippakkjar u livell ta' *standards*. Il-ministru qal li bhalissa hawn domanda kbira għal dawn il-ġbejniet u s-suq bihsiebu jikber. Għaldaqstant il-produzzjoni tal-ġbejniet tradizzjonali għandha tiddied, u reġa tenna, f'din il-haġa il-gvern bihsiebu jghin.

Is-sena l-oħra kellna 6,620 mogħza li pproduċew 2,789 tunellati ta' halib. Kwazi terz minn dan il-halib (mal-2200 tunellata) intuża biex inħadmu l-ġbejniet. Minn dan il-halib inħadmu 1,324 tunellati ta' ġbejniet li 90% minnhom inbiegħu bhala ġbejniet friski u 10% nbiegħu bhala ġbejniet moxxi u tal-bżar.

Issa twaqqfet "Għaqda tal-Produtturi tal-Ġbejniet". Din l-Għaqda ser taħdem b'herqa kbira biex kif awgura l-Ministru Ninu Zammit "*il-futur ta' l-industrija tal-ġbejniet ikun hafna isbaħ milli hu u jirrendi iżjed għar-rahħala*".

### Il-Cable tad-dawl elettriku u l-Ankra tal-vapur

Fil-25 ta' Novembru li għadda sehh inċident sfortunat meta vapur li dahal jistkenn minn maltempata għamel hsara fil-*cable* tad-dawl elettriku meta kien qed itella' l-ankra. S'issa Ghawdex ma tantx hass wisq il-qtugħ ta' dan il-*cable*, għax fil-pront beda jaħdem il-*cable* il-ġdid tat-33kv li kien tqiegħed bejn Malta u Ghawdex f'Settembru li għadda. Dan il-*cable* il-ġdid ġie jiswa madwar Lm2.3 miljuni. Forsi ta' min ighid grazzi lil daww kollha nvoluti li għaġġlu fix-xogħol biex ihaddmu dan il-*cable* qabel iż-żmien. Kieku ma ġarax hekk, ma nafx x'kienu jkun l-konsegwenzi għalina l-Ghawdxin...

Intant, bhalissa għaddejnin proċeduri fil-qorti biex jiġi stabilit ta' min kienet il-htija ta' dak li ġara u ukoll biex jiġu mhallsa d-danni li jlahhqu eluf ta' liri, għax kif qed jingħad, x'aktarx li ser ikollu jinbidel il-*cable* kollu. L-Enemalta hadet l-impenn biex x-xogħol fuq dan il-*cable* jitlesta sas-sajf li ġej.

Sadattant nistaqsu: X'jista' jsir biex jiġu mharsa dawn l-għejjun ta' enerġija li fuqhom tiddependi l-hajja soċjali u ekonomika tagħna? Hemm xi pjanijiet ta' emerġenza u ta' harsien iktar strett?

### Iktar dwar l-ipparkjar fir-Rabat

Nhar il-Hamis 29 ta' Novembru saret laqgħa tal-Kunsill Lokali tar-Rabat Ghawdex li fiha l-Kunsilliera Laburisti ressqu mozzjoni b'urġenza biex il-Kunsill jinsisti mal-Gvern Ċentrali biex jissospendi l-iskema tal-parkeġġ bil-hin fir-Rabat. Il-kunsillieri li ressqu l-mozzjoni għamlu lista mdaqqsqa ta' l-iżvantaġġi u l-problemi li holqot is-sistema. Semmew id-diżgwid u l-konfużjoni li holqot

is-sistema. Issemew ukoll diversi eżempji ta' dawn l-iżvantaġġi, fosthom li sidien ta' vetturi kummerċjali li ghandhom hwienet ta' negozju fir-Rabat ma jistgħux jipparkjaw fiż-zona fejn ghandhom il-hanut.

Wara li tressqet il-mozzjoni, sar dibattitu jahraq b'hafna għajjat li kien jinstama anke minn barra l-Banca Giuratale. Naturalment, il-mozzjoni ma għaddietx għax il-kunsillieri Laburisti huma fil-minoranza. Jiena nhoss li l-iżvantaġġi, il-problemi u d-diżgwid li semmew il-kunsillieri Laburisti huma kollha veri u li l-vantaġġi huma wisq anqas mill-iżvantaġġi. Kull ma ghandu bżonn ir-Rabat biex tithaffef il-problema tal-parkeġġ tal-karrozzi u tiġi evitata l-konfużjoni huma aktar postijiet tal-parking. U hemm fejn isiru aktar areas tal-parkeġġi anke fil-qalba tar-Rabat! Basta ma noqgħodux infettqu dwar kull post, daqqa għal motiv u daqqa għal iehor.

Qegħdin nghixu fl-era tas-surveys. Qed isir stharrig fuq kull sugġett immaginabbli. Wara kollox, l-idea wara din is-sistema l-ġdida ta' parking kienet għall-benefiċċju tar-residenti tar-Rabat u ta' dawk li jahdmu fir-Rabat. Allura għaliex ma jsirx survey fost l-adulti kollha tar-Rabat u naraw jaqblux mas-sistema jew le? Hadd daqs ir-residenti tar-Rabat ma jista' jghid jekk is-sistema hix qed tahdem favur jew kontra l-interessi tar-Rabat u r-Rabtin!

### "Ghawdxi! Min jafu!"

Nhar it-Tnejn, 7 ta' Jannar, kelli bżonn ninzel Malta fuq biċċa xogħol. Għall-habta tal-11.05 a.m. kont fil-qrib tal-Monument ta' Kristu Re, il-Furjana, quddiem il-Hotel Phoenicia. Ġew żewġ wardens iduru u jiċċekkjaw dwar il-parkeġġ tal-karrozzi f'dawk l-inhawi. Deher li ma tantx kellhom aptit jagħtu multa lil dawk kollha li kienu kisru l-liġi tal-parkeġġ, u donnhom bdew iharsu lejn il-liċenzja biex l-ewwel jaraw ta' min hi l-karozza qabel ma jiddeċiedu jekk kisrux il-liġi jew le. F'mument minnhom wiehed mill-gwardjani lokali nstema jghid lill-iehor: "Dan Ghawdxi! Min jafu!". U wahhallu ticket.

Ġietni l-kurzità u mort nittawwal mal-windscreen. Hadt nota ta' l-indirizz ta' dan l-Ghawdxi biex inkun żgur. Jekk jaqra din il-paġna dan l-Ghawdxi jinduna, għax jista' iqabbel il-hin u l-jum. Li ma kienx ikun jaf dan l-Ghawdxi bhalna hu li laqqat ticket mhux għax kiser il-liġi biss, imma ukoll għax inzerta Ghawdxi! Min qal li f'pajjizna m'hawnx razzizmu?

### Ghawdex u l-Unjoni Ewropea

Kif wera l-istharrig imsejjah Eurobarometer, li sar fil-pajjizi aspiranti kollha li applikaw biex jidhlu fl-Unjoni Ewropea, Malta għandha l-akbar persentaġġ ta' nies li għadhom inċerti jekk jaqbel jew ma jaqbilx li Malta tissieheb fl-Unjoni. Jiena nhoss li f'Ghawdex għad baqa hafna nies li huma sajmin għal kollox mill-vantaġġi u l-iżvantaġġi tas-shubija fl-U.E. Tabilhaqq, ikun hemm bosta nformazzjoni fil-gazzetti lokali, imma għal hafna nies, din l-informazzjoni qed tibqa' għaddejja minn fuq l-irjus u ma tasalx fil-mohħ ta' numru kbir ta' Ghawdxin.

Għaldaqstant hu pass ta' min ifahhru li fil-Kumpless ta' Tigrja Palazz, mill-ewwel tas-sena beda jopera uffiċċju ta' informazzjoni kollu kemm hu dedikat biex jagħti tagħrif shih dwar x'jista' Ghawdex jibbenefika jew le jekk nissiehu fl-Unjoni Ewropea. Fost il-pjanijiet li għandu dan l-uffiċċju, insibu li ser isiru laqgħat mad-diversi Kunsilli Lokali ta' Ghawdex halli mbagħad, il-kunsillieri min-naħa tagħhom, jinfurmaw liċ-cittadini tal-belt jew rahal tagħhom. Xieraq li nghidu ukoll li jkun utli li nisimgħu il-qniepen kollha dwar din il-kwistjoni li tolgot il-gejjieni ta' pajjizna u tal-gżira tagħna. Iktar ma jkun hemm informazzjoni wiesgħa iktar inkunu nistgħu niddeċiedu b'għajnejna miftuha.

Sadanittant xieraq li nsemmu li donnha qegħda tikber il-konvergenza bejn il-politiċi ta' pajjizna biex Ghawdex jiġi tassew rikonoxxut bhala reġjun għalih. Fi żmien l-amministrazzjoni tal-gvern ta' qabel kienu qed isiru thejjijiet għal kunsill reġjonali. Dawn waqfu hesrem minhabba bidla fil-gvern. Issa dan l-aħhar il-Kamra tal-Kummerċ t'Ghawdex qed terġa' ssemmi dan il-fatt u qed tinsisti ma' l-awtoritajiet tal-Gvern Ċentrali biex fit-tahdidiet li għaddejjin ma' l-Unjoni Ewropea, Ghawdex jiġi kunsidrat reġjun għalih. F'din il-haġa l-Kamra tal-Kummerċ tara vantaġġi kbar. Qed jingħad li Ghawdex bhala reġjun għalih jiġi kkunsidrat taħt il-klassifika "Objective One". Din il-klassifika tagħti dritt li Ghawdex li jibbenefika għal ċerta assistenza u ċerti vantaġġi akbar minn dawk li tibbenefika l-gżira ta' Malta. Tghid għalhekk hemm ċerta oppożizzjoni min-naħa tan-negozjaturi Maltin biex Ghawdex ma jiġix kkunsidrat reġjun għalih?

Għalhekk rridu aktar informazzjoni. Biex niċċaraw l-imhuh tagħna lkoll u biex dak kollu li jgħib benefiċċju għal Ghawdex nissieltu għalih.

**BOGLAUTO LTD**

■ Spare Parts  
■ Batteries  
■ Accessories

J.F. Kennedy Square, Victoria VCT 111, Gozo  
Tel: 551 070 • Fax: 563 073

**SWEET SENSATIONS**  
**CONFECTIONERY**

For Cakes, Gateau,  
Pastries & Confectionery

Jesmond & Maryanne Borg

55, St. Joseph Sqr.,  
Gala, Gozo.

Tel: 565663  
Home: 552277

LENTERVISTA

# Għawdxin f' Melbourne

INTERVISTA MINN DUN EDDIE ZAMMIT  
LIL TLIET GHAWDXIN F' MELBOURNE, AWSTRALJA:  
DUN MANWEL BONELLO, RAYMOND GRECH U CHARLIE APAP

## DUN MANWEL BONELLO - KAPPILLAN

1. *Meta bdejt il-ħidma tiegħek fl-Arċidjoċesi ta' Melbourne u ma' liema gruppi ħdimt f'dawn is-snin?*

F'Ottubru ta' l-1983, erba' xhur wara l-ordinazzjoni tiegħi bhala saċerdot, bdejt il-ħidma tiegħi f'Melbourne bhala *assistant priest* fil-parroċċa ta' St. Brenden, Flemington, fejn domt tliet xhur. Wara għaddejt xi snin f'diversi parroċċi: East Keilor, Moreland, Moonee Ponds, North Reservoir, u issa ilni seba' snin u nofs bhala kappillan fil-parroċċa ta' St. Thomas More f'Hadfield. Jien l-uniku qassis f'dil-parroċċa ta' 1500 familja, imma għandi hafna għajnuna mill-*Pastoral Associate* u l-lajċi.



F'kull parroċċa li ħdimt hemm l-iskola primarja li taqa' taht id-direzzjoni tal-parroċċa, u bhala qassis nagħti s-sehem tiegħi fuq livell spiritwali u pastorali, kif ukoll dak amministrattiv. Fl-iskola jeżistu l-grupp ta' l-għalliema u xi kunitati fost il-ġenituri. Hawn fil-parroċċa ta' Hadfield għandna 420 student fl-iskola. Is-sehem tiegħi huwa wkoll fost il-katekisti li jgħallmu d-duttrina lil tfal ta' l-iskejjel tal-Gvern.

Grupp ta' nies ohra li nahdem magħhom huma l-komunitajiet tat-Taljani. F'kull parroċċa li ħdimt dejjem kelli quddiesa bit-Taljan nhar ta' Hadd. Kważi nofs il-parroċċa ta' Hadfield huma taljani, għalkemm xi uhud huma tat-tieni jew tat-tielet generazzjoni. Barra l-quddiesa tal-Hadd, quddies iehor bit-Taljan isir f'xi funeral u f'okkażjonijiet





ohra bhalma huma l-festi ta' Sant'Antnin u dik ta' l-Immakulata, meta issir ukoll il-purçissjoni u attivitajiet soċjali organizzati mill-kumitat tat-Taljani tal-parroċċa.

Hemm diversi gruppi ohra zghar fil-parroċċa li jiltaqghu ta' sikwit ghal talb jew *social get-together*. Gruppi ohra involuti fil-hajja pastorali tal-parroċċa huma: il-Kunsilli Parrokkjali, il-Grupp Liturgiku, ir-*Rite of Christian Initiation of Adults*, il-Ministri Straordinarji ta' l-Ewkaristija, il-letturi, l-animaturi, l-abbatini subien u bniet, il-kantanti, u dawk li jieħdu hsieb il-gbir tal-flus fil-Knisja. Hemm ukoll il-gruppi tas-*St. Vincent de Paul Society* li jieħdu hsieb li jiġbru għajnuniet għall-foqra, il-*Godstart* li jaghti attenzjoni permezz taż-żjajjar lill-ġenituri tat-tfal taht l-erba' snin, u fl-ahharnett il-*Bereavement Group* li jaghmlu żjajjar lil nies li jkun mitilhom xi hadd fil-familja.

## 2. F'Melbourne hemm numru ta' sacerdoti maltin. Gie li jkollkom laqgħat ma' xulxin? Kif iħarsu lejn is-sacerdoti u lejn il-ħidma tagħhom il-parruċċani tagħkom?


Grupp ta' għaxar sacerdoti maltin niltaqghu darba fix-xahar ghal hin ta' talb flimkien u rikreazzjoni. Dan huwa speċi ta' *support group*. Qassisin Maltin u Għawdxin f'Melbourne u Victoria hawn 27: 11 reliġjużi, 15 djoċesani u isqof. Fost ir-reliġjużi, tnejn minnhom huma kappillani ta' parroċċa, u l-ohrajn huma viċi-parroċi jew *chaplains* ta' l-emigranti u anki ta' skejjeļ sekondarji. Fost id-djoċesani hemm 9 kappillani ta' parroċċa u l-ohrajn viċi-parroċi.

Darbtejn fis-sena, f'Diċembru u f'April, niltaqghu lkoll flimkien. Jiena jidhirli li l-maġġoranza ta' parruċċani jilqgħuhom tajjeb lis-sacerdoti, u sa fejn naf jien is-sacerdoti Maltin huma milqgħuha u rispettati mhux biss minn hutna maltin iżda wkoll minn persuni ta' nazzjonijiet ohra. Għal hafna mill-awstraljani il-qassis malti huwa "*fair dinkum*", jiġifieri ġenwin fil-ħidma tiegħu.



L-Isqof Joseph Grech flimkien ma' sacerdoti Għawdxin li kienu fuq iżjara f'Melbourne. Mix-xellug: Dun Frankie Sultana, l-Isqof Grech, Mons. Girgor Grech, Fr. Joe Galea, Dun Manwel Bonello, Fr. John Muscat.

Ta' min isemmi wkoll ir-rispett muri lilna minn shabna qassisin u isqfijiet. F'itra ta' ringrazzjament wara l-bar-b-cue tas-sacerdoti maltin u l-isqfijiet f'April, l-Arcisqof Frank Little kiteb: "... I write to renew to you my thanks for inviting me to the great gathering of the maltese priests of Melbourne. It always gives me quite a thrill to see them gathered together. They are quality priests with no identity problems. They know to whom they have committed themselves and demonstrate their happiness in their dedication..."



**3. F'Melbourne hemm numru kbir ta' familji Maltin u Għawdxin. Kemm għadhom hajjin ir-rabtiet mal-gzejjer tagħna ta' dawn il-familji? X'kuntatt iżżomm magħhom?**

Madwar għoxrin fil-mija (20%) tal-parruċċani ta' Hadfield huma Maltin u xi uhud minnhom huma tat-tieni jew tat-tielet generazzjoni. Hafna minn dawn il-maltin huma attivi fil-liturġija tal-Hadd u l-hidma parrokkjali, u mdahhlin fi gruppi spiritwali u soċjali jew fil-klabb ta' l-anzjani. Minn 95 persuna fil-parroċċa li huma ministri straordinarji ta' l-Ewkaristija, 18 minnhom huma maltin. Fil-parroċċa ta' Hadfield issir ukoll il-festa ta' Santa Katerina, organizzata mill-maltin speċjalment nies miż-Żejtun u miż-Żurrieq.

F'Melbourne hafna għaqdiet jiċcelebraw il-festa tal-parroċċa tagħhom f'Malta u Għawdex. Insemmi biss dawk ta' Għawdex: Santa Marija, il-Madonna Ta' Pinu, San Ġorġ, San Ġwann Battista, San Pietru u San Pawl, San Lawrenz, San Ġużepp u tal-Vitorja. Il-festi jsiru b'quddiesa l-Hadd wara nofsinhar u purċissjoni bil-banda. Wara l-funzjoni n-nies tingabar f'xi sala għad-daqq tal-banda u għall-briju. Is-Sibt ta' qabel il-festa jsir *dinner-dance* f'xi sala tar-riċeviment. Hemm ukoll min jibda l-festa b'quddiesa l-Ġimgħa filgħaxija. Jiena ġie li nkun mistieden biex inqaddes jew nikkonċelebra f'xi festa.



Ir-rabtiet tal-familji Maltin u Għawdxin f'Melbourne mal-gzejjer tagħna huma mghejjunin ukoll minn aġenziji oħra f'Melbourne bħal per eżempju: iċ-Ċentru Malti f'Parkville, il-Kunsill Malti, id-Dar tal-Patrijiet tas-Socjetà ta' San Pawl, iċ-Ċentru Kulturali Malti f'Albion, l-Uffiċċju tal-Konsolat fil-belt ta' Melbourne u ċ-Ċentru ta' Devozzjoni lejn il-Madonna Ta' Pinu f'Bacchus Marsh. Hemm ukoll is-Socjetà tal-MUSEUM li tiġbor it-tfal ta' Maltin u anki oħrajn għat-tagħlim skond l-ispirtu ta' Dun Ġorġ.

Nhar is-17 ta' Ġunju 2001 saret konċelebrazzjoni pontifikali fil-Katidral ta' Melbourne immexxija mill-Isqof Dennis Hart li illum huwa l-Arcisqof ta' Melbourne, biex titfakkar l-okkażjoni tal-Beatifikazzjoni ta' Dun Ġorġ Preca, Nazju Falzon u Adeodata Pisani. L-Isqof Malti Joseph Grech għamel il-priedka f'din l-okkażjoni u jiena kont fost il-konċelebranti maltin u awstraljani li hadu sehem. L-attendenza tal-Maltin u l-Għawdxin kienet verament numeruża, u din hija esperjenza oħra ta' kemm il-Maltin u l-Għawdxin f'Melbourne żammew hajjin ir-rabtiet tagħhom mal-gzejjer maltin.

## CHARLIE APAP - POLITIKANT

### 1. X'kienu l-*hidmiet* prinċipali tiegħek kemm ilek li emigrajt?

Jiena kont naqdem il-*Wharf* ġewwa *Port Melbourne* fuq il-*Water Front* u domt naqdem hemm għal 34 sena. Hemmhekk konna naqdem bix-*shift*, u kien ikolli xi granet u hinijiet *off* matul il-*gimgha*. F'dan il-hin liberu, meta kien ikolli *zmien*, kont ukoll naqdem fix-xogħol tal-bini tad-djar u anke jien stess kont nibni xi dar.

### 2. Inti involut fil-*hajja* politika ta' *Melbourne*. Kemm ilek f'din il-*hidma* u kif nibtet ix-xewqa li tidhol f'dan il-kamp? X'kienu l-karigi amministrattivi li okkupajt f'dawn is-snin ta' *hidma* politika?

Ilni diġà 34 sena involut fil-politika, minn kemm ilni naqdem fuq il-*Wharf*. Hafna Maltin u Ghawdxin li kienu jahdmu fuq il-*Wharf* hassejt li għandhom bżonn l-*għajnuna* u jien kont naqbeż għalihom mal-*Union*. Wara erba' snin dhalt ma' l-*Australian Labour Party* u fl-1975 hriġt bhala kandidat fl-elezzjonijiet tal-Kunsill u ġieli tlajt u ġejt magħżul bhala kunsillier. Fl-1980 jiena kont l-ewwel Ghawdxi li lhaqt *Mayor* (Sindku) ta' *City* (lokalità) ġewwa *Melbourne*.

F'daž-*zmien* kollu kont involut f'hafna karigi, u xi hbieb tiegħi jgħiduli li hadd ma rnexxielu jkun involut daqsi. Għaliex il-karigi amministrattivi li okkupajt kienu: Kunsillier fi tliet *cities* (tliet sindakati differenti), *City Of Sunshine*, *City of Keilor* u *City of Brinbank*. Kont sirt *Mayor* tas-*City of Keilor* u darb'ohra kont *Mayor* tas-*City of Brinbank*.

Bhalma taf int diffikultajiet kulhadd isib speċjalment meta trid taqdi lil kulhadd imma xi darba ma tkunx tista tagħmel mirakli. Jiena l-hena tiegħi hija li nkun nista naqdi lil kull min jitlobni xi pjaċir. Hawn fi *Brinbank City* għandna hames *Clubs* ta' komunitajiet Maltin li jiltaqghu kull *gimgha* għal *social gathering*. Wiehed




*Flinders St. Station,  
f'Melbourne*






*Is-Sur Charlie Apap, waqt waħda mill-attivitajiet uffiċċjali, meta kien jokkupa l-kariga ta' sindku*

minnhom fih 700 membru. Dawn jirrekjedu xi għajnuniet mill-Kunsill u jiena hafna drabi nkun mistieden għal-laqgħat tagħhom u ġieli nżurhom biex inkun nista' ngħinjom aħjar.



### **3. X'messaġġ tixtieq twassal lil dawk kollha li kultant jixtiequ jaħdmu fil-qasam politiku jew soċjali?**

Biex wiehed jidhol fil-qasam politiku jew soċjali jehtieg li l-għan tiegħu dejjem ikun li jaqdi lil haddiehor. Jehtieg li wiehed ikun habrieki u kuragguż. Haġa li għenitini hafna biex nirnexxi fil-politika kien is-*support* jew appoġġ shih tal-mara tiegħi u l-familja kollha. Jiena nahseb li biex wiehed verament jirnexxi fil-politika, barra li jikseb popolarità fost in-nies, jehtieg li jkun aċċettat u issapporjat minn dawk qrib tiegħu speċjalment il-membri tal-familja tiegħu.



*Dehra tax-xmara Yarra u tal-belt ta' Melbourne*



## RAYMOND GRECH



**1. Kemm ilek li emigrajt l-Awstralja u għaliex għazilt dan il-pajjiż? X'jogħgħbok l-iktar fl-Awstralja u Melbourne partikularment?**

Jiena emigrajt xi hmistax il-sena ilu. Għazilt l-Awstralja għax dejjem kont miġbud lejn pajjiż kbir hafna, fejn hemm kull opportunità fejn wiehed jista' jirnexxi. Melbourne hi belt moderna, daqsxejn żgħira fl-età, kontinwament iżżid fil-popolazzjoni u tikber. Għaldaqstant toffri lil kull resident sew jekk Awstraljan sew jekk emigrant, l-istess possibilità u opportunità minghajr preġudizzji, fi klima u armonija ta' pajjiż demokratiku fejn kulhadd hu aċċettat u rispettat.

**2. X'kienu x-xogħlijiet tiegħek u kif gietek l-idea li tiftaħ business għal rasek? Sodisfatt bl-inizjattivi li ħadt fuq ix-xogħol? X'possibiltajiet hemm għal Għawdxin bhalek li joħolqu inizjattivi godda ta' xogħol kif għamilt inti?**

Meta wasalt hawn Melbourne, kont imlebleb biex nibda naħdem, peress li qatt ma kont hdimt qabel. L-ewwel xogħol li kelli kien ta' *bar tender/waiter*. Rajt li dan ix-xogħol għoġobni u għalhekk wara ftit snin sibt ruhi

*manager ta' restaurant*. F'dan ix-xogħol ksibt esperjenza f'din l-industrija u għalhekk kelli l-opportunità li niftaħ *restaurant* għal rasi. Ilni f'dan il-lokal sitt snin.

Naturalment hemm hafna problemi li jiġru ma' persuna li jkollha il-*business* tagħha. Però hemm ukoll hafna sodisfazzjon fejn wiehed jara l-holma tiegħu tirnexxi u tikber. Ahna l-emigranti li nghixu l-Awstralja qeghdin nemancipaw rwieħna kontinwament u għalhekk nieħdu kull opportunità biex nikbru f'din il-kultura



*Raymond Grech waqt servizz fir-restaurant tiegħu "Café' al angolo"*



*L-istaff tar-restaurant "Cafe' al angolo" flimkien ma' xi ħbieb*


differenti. Iktar ma ahna nsiru parti minn din is-soċjetà iktar ahna għandna ċans li ninfluenzaw u nservu f'kull xogħol u professjoni.

**3. Kemm huma ħajjin ir-rabtiet bejn il-familja tiegħek u ta' martek u dawk tal-familjari tagħkom f'Għawdex? Kif tarah lil Għawdex minn dak il-bogħod u l-kobor kollu?**


Għalkemm Malta tinsab hafna 'il bogħod mill-Awstralja, jiena dejjem żammejt kuntatt mal-familja li għandi hemm. It-telefon u l-internet illum hadu post l-ittri li kienu jiehdu ġimghat biex jaslu. Għaldaqstant meta jiena naqbad it-telefon u nkellem lil tagħna, nisthajjilni qiegħed Malta stess. Fortunatament kull sentejn jiena ninżel bil-familja biex ngħaddu ftit ġimghat ngawdu lil Għawdex u lill-familjari tagħna. Għalkemm il-mara u t-tfal twieldu l-Awstralja huma jhobbu ferm lil Għawdex, li għalkemm hu żgħir għandu karatteristiċi li hawn l-Awstralja f'dan il-kobor kollu ma nsibux. Għawdex hu art twelidi, il-lokal fejn trabbejt, u għalhekk huwa post uniku. Bhal musbieh dejjem inhossu inemnem f'qalbi!



*It-tliet Għawdxin intervistati quddiem ir-restaurant ta' Raymond*



# L-GHOTI TAD-DEMM f'Ghawdex



*Dun Eddie Zammit*

L-Ghawdxin huma maghrufin għall-ġenerożità tagħhom. Ma jkunx hemm kampanja ta' karità li l-Ghawdxin kollha kemm huma ma jaghtux is-sehem shih tagħhom. F'dawn l-aħhar snin l-Ghawdxin ta' qalb tajba qeghdin ukoll jaqsmu u joffru wiehed mill-isbah rigali li l-Mulej żejjinna bih, wiehed mill-elementi prinċipali tal-hajja tagħna, d-demmm tagħna. Mhux l-ewwel darba li nisimghu b'xi nċident tat-traffiku jew fuq il-post tax-xogħol, u li kieku ma jkunx għall-intervent ta' malajr biex jagħtu d-demmm lill-ferut kieku ma jkunx hemm wisq tama ta' għajxien. L-istess haġa nistghu nġidhu għal min irid jidhol għal xi operazzjoni kbira u jehtiglu jirċievi hafna demmm. Ftit forsi jahbat ma' rasna li dak id-demmm li jinghata u li hafna drabi jiġi merfugh għall-emergenzi bhal dawn u oħrajn, jiġi mogħti b'ġenerożità u sagrafiċċju minn diversi donaturi tad-demmm. F'Ghawdex mill-1996 għandna ċentru tat-transfużjoni tad-demmm li huwa miftuħ il-ġimgha kollha mit-Tnejn sas-Sibt biex jirċievi d-donazzjonijiet tad-demmm ta' l-Ghawdxin.

Minn meta nfetħ fis-17 ta' Frar tal-1996, f'sitt snin inghataw 7819 il-donazzjoni. Dawn kienu mqassmin hekk:

<i>Sena</i>	<i>Total</i>	<i>Sena</i>	<i>Total</i>
<b>1996</b>	816	<b>1999</b>	1504
<b>1997</b>	1267	<b>2000</b>	1901
<b>1998</b>	1313	<b>2001</b>	1818

Kif wiehed jista jinnota minn din it-tabella żghira n-numru ta' donaturi baqa' dejjem jizdied hliet għas-sena li għaddiet fejn kien hemm tnaqqis żghir. Ahna nixtiequ li matul din is-sena li għadna fil-bidu tagħha naghmlu appell lill-Arċiprieti u Kappillani u dawk is-sacerdoti kollha li għandhom Ċentri

taż-żgħażaġh, kif ukoll lis-Sindki Ghawdxin biex jistiednu żgħażaġh u persuni oħra biex isiru donaturi permanenti tad demmm. Raġel jista' jagħti d-demmm kull 3 xhur filwaqt li mara tista tagħti kull 4 xhur. Persuni 'l fuq minn 18 il-sena jistghu jagħtu d-demmm regolament. Xieraq li dan l-appuntament tal-karità ma nħalluħ biss okkażjoni ta' darba fis-sena fl-okkażjoni tal-festa jew xi programm ta' ċelebrazzjoni partikulari, imma jkun att kontinwu ta' mhabba li għandna noffruħ kontinwament. Dan l-att ta' karità m'hemmx prezz għalih. Jinghata b'imhabba u jiġi apprezzat hafna mill-marid. Niftakru li xi darba nistghu nkunu ahna li niġu bżonn din il-karità kbira.


Il-hinjiet tal-ftuħ taċ-Ċentru fl-Isptar t'Ghawdex huma: Mit-Tnejn sal-Ġimgha mit-8.30a.m.-11.30a.m. Is-Sibt:8.30-11.00a.m. Iċ-Ċentru jiftaħ ukoll il-Hadd darba fix-xahar. Id-Donaturi Ghawdxin li taw id-demmm matul is-sena 2001 ġew minn dawn il-postijiet:

Victoria	483	Għarb	71
Nadur	258	Żebbuġ	53
Xagħra	198	S. Lawrenz	53
Xewkija	170	Fontana	46
Sannat	102	Marsalforn	26
Għajnsielem	94	Għasri	13
Kerċem	80	S. Luċija	6
Munxar	79	Xlendi	4
Qala	77	(Maltin)	5

**Total: 1818**

Naghmlu hilitna kollha biex matul din is-sena norganizzaw ġurnata ta' l-ghotja tad-demmm halli naghmlu kuraġġ lil xulxin u nġinu lil dawk li huma morda jew f'sitwazzjoni ta' bżonn kbir għal dan l-element tal-hajja.

*Ta Pawlu*



**Bar &  
Restaurant**

Tel: 2155 8355


Mob: 9942 1536

Fax: 2156 4382

4 Triq Manuel de Vilhena, Imgarr, Gozo, GSM 104.

**PINE FOREST**

*For all kind of Real Furniture  
with affordable prices*



Joseph Borg

67, Pjazza l-Assedju

ta' Ghawdex 1551,

Victoria, Gozo - Malta.

Tel: (00356)2156 3372

Fax: (00356)2156 5665

Riflessjonijiet miġbura minn A.C.M.

# RISPETT għall-ħajja

## ID-DELITTI KONTRA L-ĦAJJA Lista tal-misthija

- Ġenocidju
- Abort
- Ewtanasja
- Is-Suwiċidju Volontarju
- Il-Mutilazzjoni
- It-Torturi fiżiċi jew psikoloġiċi
- L-Arresti bla raġuni
- Id-Deportazzjonijiet
- Il-Jasar
- Il-Prostituzzjoni
- Il-Kummerċ tan-nisa u tat-ffal
- Il-Kundizzjonijiet tax-xogħol li ma jixirqux lill-bniedem

Dawn kollha

\* jtebbgħu ċ-ċiviltà tal-bniedem

\* jagħmlu diżunur lil Alla l-Hallieq.

(Konċilju Vatikan II, Gaudium et Spes, n.27)

## ATTENTATI ĠODDA KONTRA L-ĦAJJA

Fil-*"Vangġelu tal-Hajja"*, il-Papa Ġwanni Pawlu II jilmenta li s-seklu 20 se jibqa' mfakkar bħala s-seklu ta' l-akbar attacki kontra l-ħajja minħabba:

- il-vjolenza (mibgheda, qtil, terroriżmu u gwerer)
- il-mohqrija kontra t-ffal
- il-ġuh u l-miżerja
- il-kummerċ skandaluż ta' l-armi
- it-tixrid kriminali tad-droga
- il-permessività: (Kollox jgħaddi u xejn mhu xejn)
- il-konfuzjoni tal-kuxjenzi (għal xi uħud dak li hu "delitt" iqisuh "dritt")
- ċerti "delitti" ġew saħansitra legalizzati mill-istat
- il-kultura tal-mewt mxerrda mill-mass media li jiffavorixxu il-kontraċezzjoni, l-isterilizazzjoni u l-abort bħallikieku kienu xi sinjal ta' progress u rebha għal-libertà.



## IL-MESSAĠĠ NISRANI TAL-ĦAJJA

Kristu t-Triq, s-Sewwa u l-Hajja  
tana l-Aħbar it-Tajba li:

Il-**Hajja** hi l-aqwa ġid

Il-**Hajja** hi rigal t'Alla

Il-**Hajja** hi qaddisa u nvjolabbli.

Hadd ma jista' jmissha.

Il-**Hajja** hi sagra mill-bidu sat-tmiem.

## Mill-Bidu .....

Il-ġenituri huma kollaboraturi ma' Alla fit-tnissil ta' ulied ġodda. Huwa dmir ta' kulhadd: *ġenituri, tobbja, legislaturi*

- li jilqgħu l-ħajja

- li jiddefendu l-ħajja


- li jindukraw il-ħajja

## .....Sat-Tmiem

Huwa biss Alla l-Hallieq Sid il-Hajja.

F'idejh huma l-ħajja u l-mewt.

Għalhekk kulhadd hu fid-dmir li jgħożż u jirrispetta l-ħajja tiegħu u ta' l-oħrajn.



## LA TOQTOLX! LE GĦAL QTIL TA' L-INNOĊENTI

IL-PAPA:

"Il-qtil dirett u volontarju ta' persuna umana innoċenti huwa dejjem moralment gravi".

"Xejn u fiadd ma jista jawtorizza l-qtil ta' esseri nnoċenti

- sew jekk ikun fetu jew embrijonu
- sew tarbija jew kbir
- sew xiħ jew marid
- sew jekk inkurabbbli jew agonizzant"

"L-ebda awtorità ma' tista firrikmanda jew tippermetti qtil."

(Dikjarazzjoni dwar l-Ewtanasja 08-05-80)

## LE GĦALL-ABORT

IL-PAPA:


"L-Abort dirett jiġifieri mmirat bħala skop jew mezz hu dejjem dnuw gravi, inkwantu hu qtil ta' esseri nnoċenti

...Ebda ċirkustanza, ebda raġuni jew skop, ebda liġi fid-dinja ma jistgħu jagħmlu leċitu dak li fih innifsu huwa lleċitu għax hu kontra il-liġi t'Alla".

## LE GĦALL-EWTANASJA

IL-PAPA:

..."l-Ewtanasja hi ksur gravi tal-Liġi t'Alla minħabba li hi qtil deliberat u moralment mhux aċċettabbli ta' persuna umana".



## IVA GĦALL-HAJJA


### Inkunu Pro-Life u Pro-Family

Aħna l-insara:

Poplu favur il-hajja u favur il-familja.


Għalhekk

1. Inxandru l-Vangelu tal-Hajja
  - mingħajr biza'
  - mingħajr kompromessi
  - mingħajr ambigwiżà
2. Nagħtu xhieda u ngibu 'l quddiem il-Kultura tal-Hajja.



## FIL-PRATTIKA X'NISTGĦU NAGĦMLU?

1. Nagħmlu attivitajiet favur il-Hajja.
2. Inwettqu l-Opri tal-Hniena ma' l-emarginati.
3. Nuru rispettt lejn il-Maternità waqt it-tqala.
4. Ikollna mhabba preferenzjali lejn il-foqra u lejn min hu wahdu jew diżabilitat.
5. Assistenza tal-morda, speċjalment fit-tmjem ta' hajjithom, u kura ta' l-anzjani.
6. Edukazzjoni taż-żgħażaġh biex jagħtu servizz volontarju favur il-batuti.
7. Għajjuna liċ-Ċentri
  - ta' Assistenza u Għotjiet ta' Demm
  - ta' Pariri taż-żwieġ u tfal iltiema.
  - ta' Għajjuna lill-Ommijiet mhux mizzewġa.
  - ta' Rijabilitazzjoni ta' l-iddrogati.
  - ta' Assistenza lill-morda bl-Aids.
8. Niċċelebraw Jum il-Morda biex nissensibilizzaw il-kuxjenza dwar il-htieġa li nagħtu għajjuna lill-morda u lil min qed ibati.




## L-ALMANAKK GĦAWDXI 2002

Pubblikazzjoni Caritas Għawdex,  
Gozo Press, Għajnsielem, Għawdex 2001. pp. 64

### EDIZZJONI OĦRA TA' L-ALMANAKK GĦAWDXI GĦAS-SENA ĠDIDA 2002

Għall-ħames sena konsekuttiva il-"Caritas" tad-djoċesi f' Għawdex għadha kemm ħarġet u qassmet lill-Għawdxin kollha l-edizzjoni ta' l-"Almanakk Għawdexi" għas-sena 2002. Din il-pubblikazzjoni annwali titqassam b' xejn lill-familji kollha f' Għawdex. Dawn jgħoddu madwar 12,000.

"L-Almanakk Għawdexi" għal din is-sena jiġbor fih 64 paġna mimlija nformazzjoni utli dwar il-ħidmiet diversi tal-Caritas f' Għawdex, il-kalendazzjoni bil-qaddisin, festi u dettalji oħra matul il-jiem tas-sena 2002, kif ukoll direttorju telefoniku utli ħafna tal-entitajiet, istituzzjonijiet, ufficċini u dipartimenti, kunsilli u parroċċi, għaqdiet, u servizzi reliġjużi u ċivili fil-gżira Għawdxija. Fih insibu ukoll artikli nteressanti dwar Ċentinarji Għawdxin li jaħbtu din is-sena, kultura artistika u sports f' Għawdex.



Għalkemm dan l-almanakk f' Għawdex jitqassam b' xejn f' kull dar, il-"Caritas-Għawdex" tappella lill-pubbliku għal offerta libera fl-invilops ipprovdut b' risq il-ħidma tagħha f' Għawdex. Dawk interessati f' Malta li jixtiequ jakkwistaw kopja ta' dan l-Almanakk Għawdexi 2002, għandhom jibgħatu mhux inqas minn 50c f' bolol lill-Amministratur, Lumen Christi Media Centre, Victoria Għawdex, u jirċevuh bil-posta. Jinstab ukoll għand il-librara ewlenin tal-kotba reliġjużi: Preca Library, Blata l-Bajda; "Il-Qarrej Nisrani", Ħamrun; Catholic Book Centre, Paola; u fl-Istitut Kattoliku, il-Furjana.

L-Għawdxin li baqgħu bla kopja jew li jixtiequ aktar kopji biex jibgħatuhom lill-emigranti tagħhom, għandhom imorru jakkwistawhom mil-Lumen Christi Bookshop, Victoria.

*Dun Anton Sultana*



**John Portelli Ent. Ltd.**

  
IATA  
ACCREDITED AGENT

*The Agent for all your  
Travel Needs!!*

7, INDEPENDENCE SQUARE, VICTORIA VCT 103, GOZO.  
TEL: 56 12 12 - 56 12 13 FAX: 56 01 33  
108, ST. JOHN STREET, VALLETTA VLT 10, MALTA.  
TEL: 23 57 72 - 24 70 16 FAX: 24 75 36



## **L-Aġenda tal-Papa għal din is-sena**

L-aktar graġja mistennija għall-2002 hi l-Ġurnata Dinjija taż-Żgħażaġh, li għandha ssir f'Lulju f'Toronto, fejn aktar minn 500 elf partecipant huma mistennija jattendu.

Il-gvern Bulgaru kkonferma li l-Papa se jżur Sofija fl-aħhar ta' Mejju. Il-vjaġġ gie approvat mill-Knisja Ortodossa Bulgara li għall-ewwel opponiet iż-żjara. Se tkun pass ieħor fl-isforzi tal-Papa għall-ghaqda shiha mal-Knisja Ortodossa.

F'udjenza privata l-Prim Ministru Pollak Leszek Miller stieden lill-Papa biex iżur għat-8 darba l-Polonja fl-2002.

Sorsi fl-istampa alludew għal żjajjar possibbli tal-Papa fl-Azerbaijan u fil-Bielorussja.

Din is-sena hi mistennija li toħroġ l-eżortazzjoni apostolika "*Il-Knisja fl-Ewropa*", li tiġbor il-konkluzjonijiet tas-Sinodu ta' l-Isqfijiet Ewropej fl-1999.

Jista' jkun li tul din is-sena jiġu dikjarati Qaddisin tlett personagġi magħrufa: Padre Pio, Josemaría Escrivá de Balaguer (fundatur ta' l-*Opus Dei*) u Juan Diego ta' Guadalupe fil-Messiku.

## **Argentina: il-kriżi hi wahda morali**

Il-Konferenza Episkopali ta' l-Argentina heġġet lill-politiċi biex jaffaċċjaw ir-rwol tagħhom fil-kriżi tan-nazzjon, billi qalet li apparti l-ekonomija u l-politika, il-probemi huma r-riżultat tal-korruzzjoni morali tal-mexxejja.

L-isqfijiet hadu passi biex il-qagħda ma tmurx aktar għall-agħar. Per eżempju, offrew il-binja ta' grupp tal-Caritas biex jintuża bhala post fejn jiltaqgħu persuni mid-diversi setturi tas-soċjetà, bi skop ta' djalogu bejniethom.

Is-serje ta' riżenji presidjenzjali bdiet fl-20 ta' Diċembru li għadda, meta Fernando de la Rúa irriżenja qalb irvell imdemmi. Ghaxart ijiem wara, is-suċessur tiegħu, il-Peronist Adolfo Rodríguez Saá, irriżenja wara li tilef is-support tal-partit tiegħu, wara protesta kontra l-amministrazzjoni qasira tiegħu. 92% tas-37 miljun abitant ta' l-Argentina huma Kattoliċi.

## **Ir-Russja: aktar nies lura għall-fidi**

Il-Patrijarka Alexy II ta' Moska qal li miż-żjajjar pastorali tiegħu fl-2001 seta' jara li aktar u aktar nies qed jirritornaw għall-fidi ta' missirijiethom. Eluf ta' pellegrini, fosthom hafna tfal, qal, ġew jitqarbn u "*Dan kollu juri li r-ruħ Ortodossa tal-poplu hi hajja u r-restawrazzjoni għall-qawwa ta' qabel hija fil-qrib*".

## **Arabja Sawdita: Insara fil-habsijiet**

Tlettax-il nistrani minn pajjiżi barranin għaddew il-Milied u l-Ewwel tas-Sena f'habs fl-Arabja Sawdita, minhabba l-prattika reliġjuża tagħhom. L-offiżi kontra l-liġijiet stretti tas-Sawdi Arabja, li jipprojbixxu l-prattika ta' reliġjonijiet apparti l-Islam, huma meqjusa bhala kriminalità serja.

## **Irkant għall-vittmi tal-gwerra**

Fi sforz straordinarju biex jingabru fondi għall-vittmi tal-gwerra fl-Afganistan, il-Vatikan ippjana rkant li jinkludi opri ta' l-arti, kotba u anke ċrieket ta' l-isqfijiet.

Il-Kardinal Crescenzo Sepe habbar l-irkant tas-17 ta' Jannar li għadda, fl-uffiċċji tal-Kongregazzjoni għall-Evangelizzazzjoni, u qal li l-qliġh imur għall-vittmi tal-gwerra, b'mod partikolari għat-tfal. Zied ighid li l-Papa inkoraġixxa dan l-irkant. L-oġġetti irkantati ngħataw minn diversi isqfijiet li xtaqu jibqgħu anonimi.



# L-Istoricità ta' l- Evangelji

KITBA TA' MONS. ISQOF NIKOL Ġ. CAUCHI

## L-Origini tal-Vangelu

Liema kien il-bidu jew l-origini ta' l-Evangelju? Bdeu bhala l-messaġġ tal-katekezi ta' l-Appostli, moghtija minnhom wara li Kristu tela' fis-sema. Il-katekezi tfisser it-tagħlim moghti bil-kelma hajja ta' l-Appostli u ta' l-ewwel komunitajiet insara, u permezz ta' din il-katekezi, ġew imxandra d-duttrina u l-ġrajjet tal-hajja ta' Kristu.

L-ewwel elementi ta' din l-katekezi kienu jirrispondu għall-htieġa li tiġi ppriedkata l-missjoni ta' fidwa mwettqa minn Kristu, u din il-predikazzjoni kienet tissaħħah bir-rakkont tal-qdusija tiegħu, tal-mirakli mwettqa minnu, tal-qawmien tiegħu minn bejn l-imwiet, kif ukoll bix-xhieda tal-profeziji tar-Rabta l-Qadima.

Hekk dixxipli ġodda xtaqu li l-b'cejjeċ ta' informazzjoni jiġu midmuma flimkien u rakkontati b'ċertu ordni. Fil-bidu kien hemm il-Vangelu, li l-Appostli kienu jxandru bil-kelma hajja tagħhom. Ftit wara dehru wkoll il-Vangeli miktubin. San Luqa fil-bidu tal-Vangelu tiegħu (1.1) jgħid li kien hemm hafna qablu li ppruvaw jiġbru l-fatti tal-hajja ta' Kristu.

Il-Knisja bikrija, però, minn dawna l-kitbiet kollha għażlet erbgha biss, u aċċettathom bhala storjografija uffiċjali, għaliex irrikonoxxiet fihom il-valur ta' l-ispirazzjoni divina. Il-Missirijiet tal-Knisja ta' l-ewwel sekli jirreferixxu unikament għal dawn l-erba' kotba, u diġa f'nofs it-tieni seklu ta' l-era nisranija, fost il-geġwiġija ta' Vangeli apokrifi dawn l-erba' kotba biss għandhom awtorità fil-Knisja kollha. Tizjanu, meta kkompona d-*Diatessaron*, cioè konkordanza jew l-armonija tal-Vangelu, inqeda biss b'dawn l-erba'

narrazzjonijiet. Huma cioè l-erba' Vangeli ta' Mattew, Marku, Luqa u Ġwanni.

Mattew, imsejjah minn Mark u minn Luqa bl-isem ta' Levi, kien iben Alfew u kellu l-impieg ta' publikan, cioè li jiġbor it-taxxi għall-Imperatur. Meta ġie imsejjah minn Ġesù kien fl-uffiċċju tiegħu, halla kollox u mar wara l-Imghallem (Mt 9.9).

Hemm hafna xhieda favur l-awtenticità ta' l-ewwel Vangelu, cioè li dan il-ktieb huwa tabilhaqq xogħol ta' Mattew, u xi whud minn dawn ix-xhieda kienu jgħixu għall-bidu tat-tieni seklu. F'ċerti awturi ta' din l-epoka nsibu siltiet shah meħudin mill-Vangelu ta' Mattew. Hekk per eżempju fl-ittra ta' Barnaba, fl-ittra lill-Filippin ta' San Polikarpu, fl-Apologija ta' San Ġustinu u fl-ittra ta' Sant'Injazju Martri u San Klement Ruman. Izda x-xhieda l-iktar ċara hija dik moghtija minn Papia, isqof ta' Gerapoli, kif jirreferixxi Ewsebj u fl-*Historiae Ecclesiasticae* (III, 39,16) fejn iġid "*Mattew qassam il-kliem fl-ilsien ebrajk, li mbagħad l-oħrajn fissan kif setgħu*" (M.G. 20,300).

Kittieba oħra bħal S. Irinew, Origene, Epifanju u d-dokument *Frangmentum Muratorianum* jaffer maw li dan il-Vangelu nkiteb qabel l-Evangelji l-oħra u għalhekk bid-dritt kollu jissejjah l-ewwel Vangelu miktub.

L-awtur tat-tieni Vangelu huwa Marku jew Ġwanni. Marku kien kuġin ta' Barnaba u aktarx li kien ukoll levita (Mt 4,36). Omm Marku, Marija kellha dar f'Ġerusalemm fejn kienu jiltaqgħu l-ewwel insara. San Pietru fl-ewwel ittra lil Marku, jsejjahlu "*Ibni*" (15,13) u San Pawl, fit-tieni ittra lil Timotju (2 Tim. 4,11) jgħid li Marku kien għalih "*għajjuna siewja fil-ministeru apostoliku*." Marku



kien f'Ruma, hdejn San Pawl meta dan kien qieghed jistenna li jiġi proċessat minn Neruni (Kol.4, 10-11). Mill-ġdid insibuh f'Ruma ma' Pietru fis-sena 63-64 wara Kristu (1 Pietru 5,13). It-tradizzjoni antika lil Marku issejjahlu *sectator*, segreterju jew interpretu ta' Pietru. Dan l-apostlu kien jitkellem faċilment bl-aramajk, lingwa li r-Rumani ma kienux jifhmu jekk ma jkunx hemm interpretu.


Sa mill-antikità, l-Evangeli ta' Marku kien meqjus bhala ġabra jew kitba li tiġbor fiha l-predikazzjoni ta' San Pietru, kif hemm hjiel fl-Atti ta' l-Appostli (10,34-42). F'dan il-Vangeli, il-figura ta' Pietru hija trattata b'iktar dettalji, u fiha jidhru wkoll id-difetti u d-debolizzi ta' Pietru.

Luqa, l-awtur tat-tielet Vangeli, hu msemmi tliet darbiet fit-Testment il-Ġdid minn San Pawl (2 Tim 4,11) u jindikah bil-kelmiet "habib wisq għażiż" (Kol 4,14) u kollaboratur (Fil. 2,4). L-Atti ta' l-Appostli, opra oħra ta' Luqa, ssemmi bosta ċirkustanzi meta Luqa kien sieheb San Pawl fil-vjaġġi missjunarji ta' dan l-Appostlu. Skond it-tradizzjoni, Luqa twieled f'Antijokja; allura ma kienx Lhudi, iżda ellenista skond ir-razza tiegħu u l-edukazzjoni li rċieva.

Hafna kittieba bikrin u mhux ftit fil-ghadd jaqblu flimkien li t-tielet Vangeli huwa miktub minn Luqa. L-analisi nterna tat-tielet Vangeli tagħtina wkoll hjiel dwar l-awtur tat-Tielet Vangeli. Hemm diversi karatteristiċi li jaqblu ma' dawk ta' l-Atti ta' l-Appostli. L-awtur kien dixxiplu ta' Pawlu, kien jaf jikteb tajjeb bil-grieg u espert fl-arti medika.

Luqa ma kienx wiehed mill-Appostli u għalhekk ma setghax ikun xhud okulari kif kienu Mattew u Ġwanni. Iżda huwa stess jghidilna kemm kien diligenti biex jiġbor l-informazzjoni li kellu bżonn: *"Bosta kienu dawk li ħadu f'idejhom ix-xogħol li jiġbru bl-ordni f'rakkont wiehed il-ġrajja li seħħu fostna, kif għaddewhom lilna dawk li sa mill-bidu rawhom b'għajnejhom stess u saru ministri tal-kelma. Hekk ukoll jien, għażiż Teofilu, wara li bir-reqqa kollha qagħdt infittex it-tagħrif dwar kull ma ġara sa mill-bidunett, deherli li għandi niktiblek kollox haġa b'haġa, biex tagħraf sewwa l-verità shiħa dwar kull ma tghallimt"* (Lq 1,1-3).

L-awtur ta' l-aħhar Vangeli huwa Ġwanni bin Żebedew u Marija Salome, li kien minn fost ta' l-ewwel li ġie msejjaħ minn Kristu għall-apostolat. Kien wiehed mid-dixxipli prediletti u fuq nisimghu hafna fil-Vangeli u fl-Atti ta' l-Appostli.



San Ġwanni - "id-dixxiplu l-maħbub"

San Pawl jghoddu bhala wiehed mill-kolonna tal-Knisja flimkien mal-kap ta' l-Appostli (Gal 2,9).

Lil Ġwanni jattribwixxu r-raba' Vangeli hafna mill-Missirijiet tal-Knisja, l-kittieba ekkleżjastiċi bikrin u saħansitra l-eretiċi ta' l-ewwel sekli. Il-knejjes kollha ta' l-ewwel żminijiet aċċettaw bhala miktub minn Ġwanni, r-raba' Vangeli. Ċerti papiri li ġew skoperti xi snin ilu, li xi whud minnhom huma tal-bidu tat-tieni sekli, għandhom xi siltiet minn dan ir-raba' Vangeli.

### Awtentiċità

Minn dak li għidna dwar kull wiehed mill-Evangeli jirrizulta li l-erba' kotba għandhom tabilhaqq bhala awtur tagħhom lil Mattew, Mark, Luqa u Ġwanni. U dan huwa biżżejjed biex tidher l-awtentiċità tagħhom.

### L-Integrità

It-testi sagri tal-Vangeli kellhom għadd kbir ta' kodiċi jew kopji, kif ukoll versjonijiet jew traduzzjonijiet, xi whud minnhom antiki hafna. Jekk wiehed iqabbel flimkien dawn il-hafna testi u versjonijiet kif jagħmlu l-istudjuzi tal-Bibbja, jinnota li hemm hafna dettalji li fihom ma jaqblux, bħal ma huma żbalji ta' l-ortografija, xi abbrevjazzjonijiet, xi ommissjonijiet minhabba l-ghajja jew nuqqas ta' kont ta' dawk l-amanwensi jew kopisti. Iżda min jeżamina t-testi u jagħmel paragun u konfront bejniethom ma jistax ikun li ma jintebax li hemm konkordanza jew qbil sostanzjali tan-narrazzjoni. Minn dan nistgħu nikkonkludu li l-Providenza t'Alla mexxiet kollox, sabiex il-knisja jista' jkollha f'idejha it-test li waslilha, mhux biss integru fis-sustanza tiegħu, imma anke ċert fid-dettalji aċċidentali kif turi l-kritika testwali.

# HIDMA PASTORALI MAŻ-ŻGHAŻAGH FI ŻMIEN IL-MILIED



## Gurnata kamp ghaż-Żghažagh

Wara li l-kumitat taghna ddecieda li naghmlu Kamp, ilqajna l-istedina tal-Kummissjoni Djoċesana Żghažagh u fi spirtu ta' kollaborazzjoni stedinna liż-żghažagh Ghawdxin biex jiġu jqattghu ġurnata maghna u jduqu ftit mill-esperjenza ta' l-iscouting.

Il-Kamp inżamm fi żmien il-vaganzi tal-Milied, mit-3 sa l-4 ta' Jannar, fil-bajja sabiha tad-Dwejra. Wasalna fil-post fit-tmienja ta' filghodu, u minhabba t-temp xejn sabih u x-xita tqattar, kellna nhaffu aktar mis-soltu biex intellghu t-tinda.

F'dan il-kamp, ahna l-Venture Scouts kellna ċ-ċans li mmexxu l-kamp ahna. Kull wiehed minna kellu x-xoghol tiegħu: min kien *camp leader*, min *chef*, min *quartermaster*, u rwoli oħrajn. Ix-xita baqgħet nieżla u għalhekk kellna nhassru xi attivitajiet fil-miftuħ li kellna preparati għall-ewwel ġurnata, bħall-*abseiling* u l-*campfire* ta' filghaxija. Filghaxija tlabna bil-herqa aktar mis-soltu biex iż-żghažagh li kienu ser jiġu maghna l-Ġimgha jgibu maghhom ukoll temp sabih, sabiex l-attivitajiet li konna pprogrammajna jkunu jistghu jsiru.

Il-Ġimgha filghodu sebheth ġurnata xemxija, anke jekk it-temp kien xi ftit kiesaħ. Ingħarna barra mit-tinda nistennew lill-mistiedna taghna jaslu biex inkunu nistghu nibdew l-attivitajiet. Ridna norganizzaw xi haġa speċjali għalihom biex indewquhom ftit mill-hajja ta' l-*Iscouts*. Sfortunatament xi żghažagh li kellhom

## Kollaborazzjoni

Fis-seminar li l-Kummissjoni Djoċesana Żghažagh kienet organiżżat f'Settembru li għadda fil-bidu ta' din is-sena pastorali, konna tkellimna hafna fuq il-htieġa ta' kollaborazzjoni fejn id-diversi għaqdiet u gruppi li jahdmu maż-żghažagh, kemm fi hdan il-parroċċi taghna kif ukoll fuq il-livell djoċesan, u mhux biss kollaborazzjoni bejn l-għaqdiet ekkleżjali, imma wkoll ma' daww l-għaqdiet jew gruppi li ma jiddependux mit-tmexxija tal-Knisja. Għalhekk għal żmien il-Milied il-KDŻ hadmet biex isiru xi attivitajiet ghaż-żghažagh fuq livell djoċesan f'kollaborazzjoni ma' gruppi oħrajn. Barra l-irtir ta' nofs ta' nhar li l-KDŻ għamlet ghaż-żghažagh nhar il-Hadd 9 ta' Diċembru, il-KDŻ ikkollaborat ukoll mal-Victoria Scout Group u mal-grupp ta' volontarjat *Living with Hope* biex toffri inizjattivi dejjem ġodda ghaż-żghažagh taghna.

Bil-ghajnuna tal-Victoria Scout Group offrejna esperjenza ta' ġurnata scouting liż-żghažagh. Sfortunatament il-partecipazzjoni kienet fqira, imma xorta kienet esperjenza ferm sabiha għal daww li attendew. Flimkien mal-grupp *Living with Hope* organizzajna żewġ attivitajiet ta' volontarjat, waħda għat-tfal ta' *Lourdes Home* nhar is-17 ta' Diċembru, u l-oħra nhar l-Epifanija. Barra minn hekk, ta' min isemmi wkoll li matul il-vaganzi tal-Milied il-hostel ta' Marsalforn immexxi mill-KDŻ laqa' żewġ gruppi ta' żghažagh, wiehed minn Ghawdex u l-iehor minn Malta.

Dun Giovanni Curmi

jiippartecipaw maghna beżgħu mit-temp xitwi u ma ġewx. Minkejja li kien il-ksieħ, l-attivitajiet li konna hejjejna xorta waħda saru flimkien mal-ftit tfajliet li hadu sehem f'din l-esperjenza. Hekk kif waslu għamilna l-*flag break*, għedna talba flimkien, u jien, li kont il-*camp leader*, fissirt kif kienet ser titqassam il-ġurnata.

Iż-żewġ attivitajiet prinċipali li hejjejna kienu *incident course* u *abseiling*. Waqt l-*incident course* il-membri riedu jsibu erba' postijiet fid-Dwejra minn fuq il-mappa. Kull darba li jaslu fil-post, huma riedu jeżerċitaw ruhhom f'attivitajiet partikulari, bħal *first aid*, *pioneering*, *mapping*, u jwieġbu għal xi mistoqsijiet ta' tagħrif ġenerali. Meta ntemmet din l-attività, ingħarna lkoll fuq il-blat hdejn il-mina li hemm int u nieżel id-Dwejra fejn kellu jsir l-*abseiling* u l-*climbing* mal-blat. It-tfajliet li kellna maghna, minkejja xi ftit tal-biża' peress li kienet l-ewwel darba li għamlu attivitajiet simili, hadu hafna gost b'din l-esperjenza ġdida.

Imbagħad ingħarna kollha fit-tinda biex nieklu flimkien. Wara li hsilna l-borom, il-platti u dak kollu li konna wzajna għat-tisjir u għall-ikel, bdejna niġbru l-materjal tal-kamp u niżzilna t-tinda. Għall-erbgha w nofs ta' filghaxija għamilna l-*flag down*, għedna t-talba u tlaqna lejn ir-Rabat biex nerġgħu nerfghu l-materjal tal-kamp fil-*headquarters* taghna għal meta jmissna naghmlu kamp ieħor.

Venture Scout Vincent Rapa

## Ġurnata volontarjat Malta

Kienet il-festa ta' l-Epifanija meta flimkien ma' grupp ta' żgħażaġh morna ġurnata Malta bhala parti mill-attivitajiet tal-Milied li ġew organizzati mill-grupp *Living with Hope* flimkien mal-KDŻ ta' Ghawdex.

Ma kenitx mawra bhas-soltu. Inghaqadna flimkien biex immorru nqassmu xi rigali li nġabru f'diversi parroċċi f'Ghawdex, fosthom l-Gharb, Ghajnsielem u n-Nadur permezz ta' l-inizjattiva maghrufa bhala *A Christmas Tree with a difference*. Dan ifisser li matul in-novena tal-Milied xi parroċċi tagħna qeghdin ipogġu s-Sigra tal-Milied fil-knisja u jstiednu lin-nies biex ipogġu offeriti ta' l-ikel u ghotjiet ohra għal dawk li huma fil-bżonn. Dawn ir-rigali nġabru għaċ-Ċentru għar-Refuġjati mmexxi mill-Ġizwiti, is-Sorijiet tal-*Creche*, is-Sorijiet ta' Mother Teresa u d-Dar tal-Provvиденza. Kien hemm hafna u hafna rigali sbieh, grazzi għall-ġenerozità ta' tant persuni. Minkejja l-piż ta' kaxxi li kellna nġorru, konna ferhana u xtaqna li kellna aktar x'noffru. Konna qisna s-slaten maġi (konna sbatax!) sejrjn bir-rigali hdejn Ġesù!


L-ewwel żjara tagħna kienet fiċ-Ċentru għar-Refuġjati, in-Naxxar, fejn hallejna xi kaxxi tal-*preserves*, *toys* u hwejjeġ ohra. Minn hemm bqajna sejrjn Tas-Sliema, għand is-Sorijiet Ursolini tal-*Creche*. Għal xi whud miż-żgħażaġh li kienu magħna din kienet l-ewwel esperjenza tagħna f'dan il-post, u baqghu msahhrjn jilagħbu u jifirhu b'dawn it-tfal ċekjknjn u trabi, hekk li sibniha ftit diffiċli nikkonvincuħom biex nitilqu minn hemm.

Wara Tas-Sliema morna Bormla, għand il-Missjunarji tal-Karità, jew, kif nafuħom iżjed, għand is-Sorijiet ta' Mother Teresa. Hawnhekk, is-Sorijiet, mghejjuna minn xi żgħażaġh, ilaqgghu grupp ta' tfal biex jghaddu ftit hin ta' logħob flimkien u jieħdu seħem fil-quddiesa. Ahna nqasamna f'żewġ gruppi u kull grupp ha hsieb janima xi xogħol tal-*crafts* lil dawn it-tfal. Imbagħad, meta telqu t-tfal, iċċelebrajna l-quddiesa flimkien mas-Sorijiet fid-dar tagħhom.

Peress li kien fadlilna mmorru d-Dar tal-Provvиденza, hsiħna li nghaddu ftit hin f'Għar Lapsi, kemm nieklu xi haġa żġhira u nitkellmu ftit flimkien. Minn hemm tlajna d-Dar tal-Provvиденza u, barra li hallejnliħom il-kaxxi li konna hejjejna għalihom, rajna ftit ix-xogħol li jsir f'dan il-post. Għal xi whud minna ma kenitx l-ewwel darba li morna d-Dar tal-Provvиденza nġhinu kif nistgħu f'dan il-post.

Żgur li f'moħħna ser tibqa' dik il-harsa nnoċenti tat-tfal tal-*Creche*, it-tbissima sinciera tas-sorijiet li jieħdu hsiħbħom, il-ferħ safi u s-sempliċità tal-hajja tas-sorijiet ta' Mother Teresa, is-salib tal-hajja u s-serenità tal-persuni bi bżonnijiet speċjali u d-dedikazzjoni ta' min jieħu hsiħbħom. Dawn kienu l-kewkba li wasslitna għand Ġesù nħar l-Epifanija. Dawn kienu s-sinjali tal-preżenza hajja ta' Ġesù, il-Verb t'Alla li sar bniedem bħalna.

Angie Pace



# Il-Gżira tad-Destin

Pawlu sejjer kien Damasku  
bil-permess tal-qassisin  
biex lil dawk li f'Kristu jemmnu  
jieħu lura marbutin.

F'nofs ta' triq 'ma grajja seħhet  
li biddlitu totalment,  
u minn għadu kiefer w aħrax  
sar dixxiplu verament.

Dawl mis-sema 'dda madwarhom  
waqgħu fl-art bħal mitlufin  
fis mis-sema nstema' leħen  
lilu jwiddeb b'ton ħanin.

"Għax kontrija tmur int qiegħed?"  
hekk mistoqsi huwa kien,  
u dlonk ngħarraf gie mill-gholi  
ta' min kienu dawn il-kliem.

Jien Ġesu' nagħmlek ministru  
biex tgharrafni int lill-ġnus  
biex mid-dlam huma jduru  
b'dawl minn fuq jiddu l-irjus.

Kien imressaq darba Pawlu  
għand Agrippa s-sultan  
għax lil ġensu għall-indiema  
biex iwassal kien ħerqan.

Ma setax jirbaħ lis-Sewwa  
u 'l prokonslu Festu stqarr:  
"Jien lil Ċesari nappella"  
dak li jisma' wkoll liż-żgħar.

Pawlu u xi ħabsin oħra  
f'idejn Ġulju ċ-ċenturjun  
għew afdati sa ma jaslu  
għewwa Ruma l-bogħod reġjun.

Hallew mela, Adramitti  
Sidon waslu wara jum,  
mn'hemm eħewlha dlonk għal Ċipru  
'ma riħ kontra kellu jqum.

Mira f'Liċja sabu gifen  
li l-Italja kellu jmur  
telgħu fuqu u bil-lajma  
qrib ta' Kreta beda jdur.

Jiem għaddew bla ma qatt jaqtgħu  
ħalel sura ta' għoljiet  
sa ma waslu hdejn Lasaja  
u hemm sabu ftiit tal-kwiet.

Wisq qalila dik ix-xitwa  
il-perikli kienu kbar,  
għalhekk Pawlu kien wissihom  
li t-tluq ikun għall-aġħar.

"Nara qiegħed, ħbieb, li s-safra  
se ġġib ħsara u telf kbir".  
il-kaptan u sid il-ġifen  
ma laqgħux dan il-parir.

Ma' dawn qabel il-kbir Ġulju  
u għar-riħ ta' nofs in-nhar  
refgħu l-ankra u bdew miexja  
tul ta' Kreta x-xatt xejn ċar.

Dawru l-pruwa lejn Feniċi  
port ta' Kreta lejn il-lbiċ  
riedu hemm jgħaddu x-xitwa  
'ma għalxejn sewa t-tpaċpiċ.

F'daqqa waħda qam riħ qawwi  
li jgħidulu l-grigal,  
ma kellux ħila l-ġifen  
kontra riefnu hekk setgħan.

Hallewh, mela, hu iġorrhom  
dritt lejn Kawda bla taħsir  
'ma dil-gżira ċkejna, għera,  
ftit kenn toffri f'maltemp kbir.

It-tempesta kompliet ħraxet  
u biex huma jsalvaw,  
it-tagħbija waddbu l-baħar  
beżgħanin li jinkaljaw.

It-tagħmir huma tal-ġifen  
irmew barra biex jeħfief.  
żammew biss x'kien essenjali  
bħal m'hu t-tmur u xi moqdief.

Jiem għaddew bla xemx u kwiekeb  
imkaxkrin minn baħar ġgant  
hekk li kollha t-tama tilfu  
saħansitra l-kmandant.

Għal żmien twil lanqas jitrejqu  
dawk ma felħu l-imsejknin  
il-kuraġġ kien għeb minn qalbhom  
qiesu b'ruħhom mitlufin.

Pawlu mnebbiħ gie minn anġlu  
kien żgurat li ħadd mill-grupp  
ma kien sejjer jitlef ħajtu  
biss il-ġifen kellu jdur.

Wissieh kien ukoll dan l-Anġlu  
li quddiem Ċesri sa jmur  
imma qabel dana kollu  
ma xi gżira jaħbtu żgur.

Kien "jeħtieġ", hekk qallu l-Anġlu  
imma għaliex dan ma qallux,  
trid l-istorja tgħid il-għala  
aħna żgur dan ma nafux.

F'din il-ħtieġa hemm misteri  
li jhalluna mbellħin  
li moħbija kollha kienu  
imma nkixfu f'waqtu l-ħin.

Pjan jeskludi iva għal kollox  
li xi ħaġa giet kif giet  
din il-grajja kienet moħba  
u serbut t'għegubijiet.

Pawlu sewwa kien wissiehom  
biex minn Kreta ma jsalpawx  
imm'għal dak li qallhom Pawlu  
widen huma le ma tawx.

Kellhom ħsieb li x-xitwa jqattgħu  
f'ta' Feniċi l-port ta' kenn.  
ir-riħ tbiddel u ħajjarhom  
jissuktaw il-vjaġġ b'impenn.

Grigalata ferm qalila  
hi tefgħethom 'l hawn u 'l hemm  
huma bassru b'liema xejra  
dan il-vjaġġ kien sa jintemm.

Minn dan kollu xejn ma ġara  
għax minn fuq Anġlu mibgħut  
serrah moħħ l-appostlu Pawlu  
li ħadd żgur ma kien sa jmut.

Huma kellhom jaslu Ruma  
hemm l-Appostlu l-kbir tal-ġnus  
kellu jtemm il-jiem ta' ħajtu  
hekk fis-sema kien meqjus.

Imma qabel dana kollu  
kien MEHTIEĠ li gżira jzur  
għax hemmhekk il-ħanin Alla  
ried li huwa żgur imur.

Dan kien, mela, il-pjan t'Alla  
xejn imħolli għall-ħajriet  
din il-gżira destin kellha  
għaġeb ta' l-għegubijiet.

Din il-gżira hi ta' Pawlu  
din il-gżira tad-destin  
hi minn Alla giet imsejħa  
biex tkun dawl għall-mitlufin.

Il-fanal huwa għall-ġifen  
f'baħar qawwi ta' wens kbir,  
hekk ried Alla li tkun Malta  
għan-nies kollha tal-baċir.

Poezija ta'

Fr. Eddie Camilleri s.j.

## Madre Margerita De Brincat - 2



Dun Guzepp Diacono,  
Fundatur tal-Kongregazzjoni

# Madre Margerita u l-Providenza

jikteb Angelo Xuereb

Il-hajja ta' Madre Margerita de Brincat kienet ispirata minn imhabba kbira lejn Alla. B'hekk hija ntelqet f'idejh kompletament u hallietu jagħmel minnha strument fejjiedi.

Infatti fil-kitba tagħha naqraw<sup>1</sup> "Għalhekk b'kuragg kbir nintefgħu b'ghajnejna magħluqa f'dan il-baħar bla qies tal-Providenza Divina, u hemmhekk insibu l-mistrieħ tagħna". Darba lill-konfessur tagħha kitbitlu dan li ġej "Għażiż Padre, il-ħsieb tal-kont preċiż li rrid nagħti ta' ruħ haddieħor, ibeżżagħni ħafna, filwaqt li dak ta' ruħi, imsejkna u ngrata, hu iebes ħafna. X'għandi nagħmel għajr li nintelaq kollni kemm jiena fil-harsien patern tal-Providenza Divina".

Dawn il-kitbiet tagħha profondi fuq il-providenza ta' Alla turi kemm hija kienet marbuta u mitluqa mar-rieda tiegħu. Għalhekk dawn il-kitbiet tagħha harġu minn ruħ li kif tghid it-teoloġija spiritwali kienet f'abbandun totali. Jiġifieri kienet fi stat fejn kienet tittama, thobb u tintelaq f'idejn Alla.

Il-fatti ta' hajjitha juruna dan li għidna. Meta Dun Guzepp Diacono kien se jxolji l-kongregazzjoni li kien waqqaf u s-sorijiet kienu sejrjn d-dar, il-Providenza ta' Alla ispirat lil Madre Margerita biex tiġi minn Malta u tindahal hi minflok. Infatti dakinhar il-kongregazzjoni kellha ħafna djun iżda hija ma qatgħetx qalbha. Għall-oppożizzjoni ta' Dun Guzepp Diacono hija wiegbet "Iva, Missier, jiena nħoss li, bil-ghajruna ta' Alla, nista' nieħu din ir-responsabbiltà u mmexxi 'l quddiem din l-opra". Quddiem il-fidi kbira tagħha, Dun Guzepp kellu jċedi mill-ħsieb li kien se jagħmel.

Għalhekk hija salvat il-kongregazzjoni mill-qerda tagħha. Ma kenitx sitwazzjoni faċli. Iżda mdawla mis-Sema u mitluqa f'idejn il-providenza ta' Alla hija ndahlet għat-tmexxija tas-sorijiet. U Alla ppremjja lil Madre Margerita għall-fiduċja fil-providenza Tiegħu, billi s-sorijiet tagħha nfirxu f'ħafna postijiet madwar id-dinja kollha u l-vokazzjonijiet tkatru.

Hajjitha kollha kienet ibbażata fuq il-providenza ta' Alla. Ġie li naqas il-hobż, il-laham u ż-żejt fil-komunità. Iżda Alla dejjem ipprovdta.

Għalhekk il-hajja ta' Madre Margerita tghallimna li għandna nafdaw f'idejn il-providenza ta' Alla li tmexxi kollox.

<sup>1</sup> Madre Margerita qatt ma kitbet trattati sistematiċi. Hija kitbet biss ittri liż-żewġ Konfessuri, Sorijiet, Komunitajiet, diversi persuni, ittri Ċirkulari u Viżti Kanoniċi. Dawn il-kitbiet huma miġburin fi ktieb wiehed Sinossi, Ghawdex 1991.

**Rose's**  
BAR & RESTAURANT


15, Ramla Road, Nadur, Gozo, Malta.  
Tel: 564890 Mob: 0942 5830

**MARIO**  
DISPENSING OPTICIANS

57, MAIN GATE STREET, VICTORIA, GOZO.  
Prop. Mario P. Grech F.A.D.O. (Lond.).  
Appointments for  
EYE TESTING / EXAMINATION  
by the Latest Computer Technology  
and Eye Specialists  
Telephone: 55 65 28 / 56 33 31

# drawwriet missirijietna

© Anton F. Attard



## IL-BIEDJA F'GHAWDEX

(Ir-Raba' Parti)

*F'din it-taqsimha se nibdew billi nkomplu nagħtu tagħrif dwar kif kienu jingabru l-uċuh tar-raba' mill-bdiewa tagħna.*

### Qtugh il-Kromb

*Il-kromb*, jiġifieri l-*brokkli*, il-*fjur tal-pastard*, il-*kaboċċi*, il-*ġidra* u l-*kaboċċi taz-zokk* jilhaq f'diversi żminijiet tas-sena l-aktar minn Settembru sa Ġunju. Meta jilhqgħu għal qtugh, il-bidwi jdur jaqta' l-pastard jew il-kaboċċi li jkun lahaq u jgħorru f'gozz wiehed fil-ghalqa. Imbagħad ikun imiss li *jsewwi l-pastard* billi jaqtagħlu l-weraq u z-zokk żejda. Il-*ġidra* jaqtagħha u jiġborha wkoll, imma l-*ġidra* flok tissewwa tinbiegħ shiha, għalhekk iqaċċat barra l-egħruq u jorbotha f'*qatet*, il-*bajda* għaliha u l-*kahla* għaliha. Dwar il-pastard u l-kaboċċi, imbagħad kien jimla kollox fix-xkora tal-guta u jehodhom għall-bejgħ. Illum naturalment jimliehom fil-kaxxi.

### It-Tewm, il-Basal u l-Hass

It-tewm aħdar meta jilhaq, u dan jilhaq meta t-temp ikun kiesah hafna, jinqala' bl-egħruq b'kollox. Il-bidwi jahsel l-egħruq fl-ilma tal-bir, li fix-xitwa jkun shun, imbagħad jorbtu *faxx faxx* u jiehdu għall-bejgħ. *Faxx* ifisser qatta. Hekk ukoll jinqala' u jinbiegħ il-basal aħdar. Il-*ħass* ukoll jinqala' bl-egħruq, imma f'dan il-każ l-egħruq jinqatgħu barra u l-prodott jingarr fil-kaxxi. Hass il-bidwi jkabbar żewġ tipi, dak *twil* u l-iehor l-*ikkabuċċjat*.

### Il-Ful u l-Pizelli

Meta jilhqgħu l-*ful* u l-*pizelli*, il-bidwi jaqta' l-*imżiewed* u jimlihom fi bxiekel jew mezez biex jehodhom għall-bejgħ. Illum juża l-kaxxi tal-plastik, bhalma diġa' semmejna fil-każ ta' prodotti oħra.

### It-Tadam, Brunġiel u Bżar Aħdar

Illum, bil-ghajnuna tas-*serer*, it-tadam jikber is-sena kollha. Imma dari kien jikber fis-sajf biss. L-aktar *tadam bikri* kien ikun dak tan-Nadur, li jinżera' n-naħa ta' l-irdumijiet tat-tramuntana f'raba' imkennen mill-irjeh bil-blat u l-qanniċ, raba' li fih hafna *ilma ġieri*, imma raba' li wkoll *jagħti għal fuq il-baħar*.

Wara jilhaq it-tadam l-iehor ta' l-istaġun, l-ewwel tar-raba' saqwi, u mbagħad tar-raba' baġħli. Il-bidwi dari kien jaqta' t-tadam li jkun lahaq u jieħdu s-suq fi bxiekel, mezez inkella f'xi kaxxa, *iċ-ċatt* għalih, il-*bżenguli* għalih, u t-*tond* għalih. Illum jehdu fil-kaxxi tal-plastik li jkunu standard. It-tadam li jittiehed il-magna għand il-ghassar, jingarr f'kaxxi pprovduti mill-ghassar stess.

Hekk ukoll jinqata' l-*brunġiel* u l-*bżar aħdar*, għalkemm dawn il-prodotti ma jkunux kotrana daqs it-tadam.

### Il-Qaqoċċ

Il-*qaqoċċ* jikber fuq xitla perenni li fis-sajf tidher tinxef, iżda mbagħad wara l-ewwel xita terġa' ttella' u tkabbar hafna xtieli żgħar madwarha. Meta tkun *sena milwiema* l-qoqoċċ jilhaq *bikri*, jiġifieri kmieni, jekk tkun sena skarsa mix-xita johroġ *imwaħħar*, iżda dejjem ikun fl-aqwa tiegħu f'Marzu u April. Jinqata' u jingarr fil-bxiekel jew fil-kaxxi. Iżda l-qaqoċċ tas-saqwi dejjem jilhaq xi ftit qabel.

### Il-Patata u l-Basal

Il-*patata* hija prodott li jagħmel żewġ uċuh, wiehed *fix-xitwa* u l-iehor *fir-rebbiegħa*. Dak li jinżera' f'Settembru/Ottubru jissejjah tax-xitwa u dak li jinżera f'Jannar/Frar jissejjah tar-Rebbiegħa. Il-patata tax-xitwa tingabar kif tinqala' u tittiehed għall-bejgħ fil-kaxxi.

Il-patata tar-rebbiegha tinqala', tithalla ftit *titrewwah*, imbaghad tingabar fil-kaxxi ftit wara li tinqala'. Din il-patata tista' tinbiegh hawn Ghawdex u tista' wkoll tkun esportata. Meta tinbiegh Ghawdex stess tittiehed is-suq fil-kaxxi. Il-patata li tkun se tigi esportata tintgħazel skond il-qies, timtela fi xkejjer apposta, u tittiehed biex tigi esportata. Il-proċess tal-għażla jew *grading* jista' ma jsirx mill-bidwi.

Il-patata ma tibqax tajba jekk tihdar għax jekk jiġri dan issir velenuża. Għalhekk, jekk il-bidwi jkollu patata żejda li ma jistax jehles minnha malajr, ikollu *jordomha* għal xi ftit taż-żmien f'hofo kbar qishom oqbra biex ma tarax dawl u hekk tibqa' tajba.

Prodott ieħor li jista' jiġi esportat huwa *l-basal*. Il-basal jinqala' fir-rebbiegha għall-habta ta' Mejju u Ġunju. Meta jinbiegh Ghawdex jorbteh f'faxx f'faxx jew qatta qatta, l-abjad għalih u l-aħmar għalih. Dak li ma jkunx jista' jintrabat jehduh fil-kaxxi. Il-basal li jkun għall-esportazzjoni jimlewh fi xkejjer apposta wara li jingħazel jew jiġi graded skond id-daqs u l-kwalità.

### Il-Għażla taż-Żerriegħa

Biex il-bidwi jizra' l-uċuh minn sena għal sena jehtieġu *ż-żerriegħa*. Iż-żerriegħa jista' jew jixtriha lesta, inkella jerfa' minnha minn sena għal oħra. Iż-żerriegħa ma sservi kollha l-istess. Xi żerriegħa sservi sena biss, żerriegħa oħra sservi sentejn, u żerriegħa oħra sservi erbgha jew hames snin. Biex isservi, iż-żerriegħa trid tkun merfugħa sewwa, l-aħjar f'xi borża żgħira tad-drapp jew tax-xkora, u tkun imdendla f'arja niexfa. L-umdità tagħmel il-ħsara liż-żerriegħa u tista' tmūt.

Biex il-bidwi jkollu żerriegħa tajba jehtieġ li jkun jaf kif jagħzilha. Uċuh imkabbra minn żerriegħa magħzula jissejhu *tal-magħzula*. Xi drabi l-għażla trid issir bi ftit tal-ħsieb u biż-żmien. Imma b'dan il-mod il-bidwi jkun żgur li jkollu żerriegħa tajba li tagħtih

l-aqwa wċuh. Issa se nġhidu fil-qosor kif issir il-għażla taż-żerriegħa.

### Żerriegħa tal-Qamħ, Xgħir, u Qamħ ir-Rum

Il-għażla ssir minn *sbul* li jikber fuq l-aħjar xitel. Mis-*sbula*, fil-każ tal-Qamħ u x-Xgħir, u mill-*marden*, fil-każ tal-Qamħ ir-Rum, il-bidwi jagħzel iż-żerriegħa ta' nofs is-sbula jew ta' nofs il-marden u jiskarta tan-naħa ta' fuq u ta' taht, li tkun inqas sabiħa. L-*uċuh tal-magħzula* għandhom jinzerghu għalihom u s-sena ta' wara terġa' ssir il-għażla bl-istess mod. B'dan il-mod fi żmien qas il-bidwi jkollu żerriegħa ta' l-aqwa kwalità.

### Żerriegħa tal-Ful, Pizelli, u legumi oħra

Il-għażla ssir billi wiehed jagħzel l-aktar *imżiewed* twal u mimlija, u li jkun l-iżjed 'l isfel u, għalhekk, jilhqu l-ewwel. Xitel li ma jkollux imżiewed twal u 'l isfel għandu jiġi skartat. B'hekk il-bidwi jkollu żerriegħa li tagħmel hafna u li tilhaq bikrija.

### Żerriegħa tal-Qoton

Illum il-qoton m'għadux jinżera'. Izda xorta wahda se nġhidu kif kienu jagħmlu ż-żerriegħa dari. Din kienet issir billi l-bidwi jagħzed *għewżiet tal-bjad* mill-ewwel li jilhqu minn pjanta b'saħħitha. Tajjed li jara wkoll li l-għewżiet ikollhom għamla tonda u sabiħa u li l-ħjut tat-tajjar ikunu mill-iżjed twal.

### Żerriegħa tal-Kemmun

Ix-xitla tal-Kemmun hija ta' l-istess familja tal-bużbież, u tat-tursin u l-karfus. Imma llum lanqas il-Kemmun m'għadu jinżera'. Issa billi dan hu studju folkloristiku aktar milli tagħrif tekniku se nġhidu kif kienu jagħzlu l-Kemmun. Wiehed irid qabel xejn jagħzel l-aktar pjanti sbieħ u bikrin. Imbagħad irid jara li ż-żerriegħa tkun mimlija u lixxa għal kollox, bla ebda difett.

**J V J**

**GENERAL  
MERCHANTS**

Importers of Sweets - Master Squashes - Master Spirits  
Distributors of Delco Batteries & Car Accessories

**Car & Motor Bike Dealer - Rent-a-Car**

*Gozo Sole Agent for Aprilia, Gillera, Piaggio Motor Bikes & Pirelli Drago Tyres*

**Victoria:** St. Leonard Street, at Dominic's Department Store Yard.

**Xagħra:** 8, Gajdoru Street.

**Tel:** 2155 5819, 2156 4640 - **Fax:** 2156 3950 - **Mob:** 9949 6680

### **Żerriegha tal-Bhajra (Bettieħ u Dullieħ), Qara' u Hjar**

Wiehed irid iżomm l-ahjar frott fost dawk li jkollhom l-ahjar sura u ta' kwalità li jkun irid jikkultiva. Imbagħad irid jara li kull darba fis-sena ta' wara ma jkunx hemm fil-qrib pjanti ta' kwalitajiet ohra inferjuri għax inkella jistgħu jiddakkru minnhom u xorta wahda ż-żerriegħa ma tkunx ta' kwalità tajba.

Dwar il-Bettieħ wiehed irid jiftakar li l-bettieħ *għajjur* u jiehu t-toghma ta' frottijiet ohra li jkun hemm fil-qrib, l-aktar tal-qara' u tal-hjar.

### **Żerriegħa tal-Brunġiel u Bżar Helu (jew Aħdar)**

Il-ghazla ssir billi wiehed iżomm l-ewwel frott li tagħmel il-pjanta u li jkun mingħajr difett u l-frottiet iħallilhom isiru sewwa qabel ma jaqtagħhom.

Hawn ta' min ighid ukoll li l-Brunġiel u l-Bżar jiddakkru malajr, għalhekk wiehed irid joqghod hsiebu hemm li wiehed ma jagħzix żerriegħa ta' bżar helu minn pjanti li jkollhom qribhom pjanti tal-bżar jahraq għax dawn jiddakkru bl-insetti.

### **Żerriegħa tat-Tadam**

Il-bidwi jagħzel din iż-żerriegħa billi jzomm l-ewwel frott li l-kobor, is-sura u lewn johroġ skond il-kwalità li jkun irid jikkultiva. Hawn ta' min ighid li ż-żerriegħa tat-tadam mill-frott li jkun għadu ma sajjarx aktarx tagħti pjanti bikrin, imma l-frott johroġ żgħir.

### **Żerriegħa tal-Kromb: Pastard u Brokkli**

Il-bidwi jagħzel l-ahjar pjanti li jkollhom *qalba* sabiha. Mill-qalba, li tkun qisha fjura, il-pjanta *ssebbel* u ttella' l-fjur proprju (safrani u sura ta' salib) biex imbagħad tghaqqad iż-żerriegħa. Importanti li meta jkun hemm

il-fjur, fil-qrib ma jithallewx pjanti tal-kaboċċi u tal-ġidra li jkunu *sebbli* għax inkella jiddakkru. Pjanta minn żerriegħa mdakkra ma tiftah xejn u ma tagħmilx hliet zokk ohxon u hafna weraq, imsejjah mill-Għawdxin *ferfur*. Pjanta bħal din tingħaraf mill-ewwel sa minn meta tkun żgħira għax flok weraq ovali jkollha weraq imfelfel, donnu nokkli nokkli u ppizzjat.

Anki meta l-pjanti tal-kaboċċi u tal-ġidra msebblin ikunu 'l bogħod jistgħu jdakkru l-pastard u l-brokkli. Għalhekk, tajjeb li wiehed ighatti l-fjur b'biċċa musulina halli jghaddu d-dawl u l-arja, imma fl-istess waqt l-insetti ma jidhlux. Minhabba dan il-gwaj tad-dakra, hafna bdiewa Għawdxin jippreferu jgibu żerriegħa minn Malta li tkun ta' kwalità ahjar.

Biex il-kwalità tal-Pastard tibqa' l-istess, tajjeb li wiehed jagħzel l-izjed pjanti bikrin fil-każ tal-kwalità l-izjed bikrija u pjanti l-izjed imwahrin għall-kwalità l-izjed imwahrin li jsiru fir-rebbiegħa. Għall-kwalitajiet l-ohra, tajjeb li pjanti l-izjed bikrin u l-izjed imwahrin jigu evitati.

### **Żerriegħa tal-Kromb: Kaboċċi taz-Zokk**

Il-pjanti għaż-żerriegħa tal-Kaboċċi taz-Zokk jintgħazlu bl-istess mod li għadna kemm semmejna fil-każ tal-pastard. Izda ż-żerriegħa tista' tingħabar kemm mill-fjuri li johorġu mit-tarf, kif ukoll minn dawk li johorġu mir-rimi ta' maz-zokk.

Biex wiehed ighin il-pjanta ssebbel, jista' jagħmel *qatgħa* żgħira, izda meta wiehed jiehu ż-żerriegħa mir-rimi ta' maz-zokk, għandu jagħzel iż-żerriegħa li tkun imsawra l-ahjar, u skond il-kwalità li tiġi kkultivata, u jagħmel il-*qatgħa salib*, b'mod li jgiegħel ir-rimja ssebbel malajr.

**Enjoy warm winter nights**

**Kerosene & Wood  
Burning  
Fireplaces  
& Stoves**

**Come and see us**  
at "Hillite" Hardware Store, St. Bert Str., Xewkija, Gozo. Tel. 2155 5736, 9947 8884




# Biex ngħinuk tgħaddi s-sena ma' ĠESÙ FL-EWKARISTIJA

HAREĠ  
ISSA

## “Ejjeu Nadurawh”

L-ewwel ktieb tal-“Lumen Christi Publications” għas-sena 2002



- ◀ Żewġ kotba f'wiehed, b'total ta' 28 Siegħa Adorazzjoni u 4 Ċelebrazzjonijiet għat-Tfal.
- ◀ Supplement ta' 20 paġna b'kant u talb ewkaristiku.
- ◀ Edizzjoni ġdida fi ktieb ta' 300 paġna, utli hafna għall-użu personali u għall-gruppi jew komunitajiet ewkaristiċi.

## “Ejjeu Nadurawh”

KITBA TA' MONS. NIKOL Ġ. CAUCHI, ISQOF T'GHAWDEX  
U PATRI ĠORĠ FRENDU, O.P.

 **LUMEN CHRISTI  
PUBLICATIONS**

Akkwistah illum għall-prezz ta' Lm 3  
mingħand il-librara ewlenin  
tal-kotba reliġjużi f'Malta u Għawdex



**Wirt  
Gżirtna**

*Giuseppe M.  
Bezzina*

# IL-MUŻEW TA' L-ISTORJA NATURALI

## (Il-Hames Parti)

### IL-HAJJA FIL-BAĦAR


*Wara l-aħħar artikli li ktibt dwar l-origini tal-bniedem, artikli li nispera li ġew mifhuma tajjeb minn dawk li kellhom l-interess li jaqrawhom, issa ser nibda ngib tagħrif miġbur dwar il-ħajja li tinsab fil-baħar, sezzjoni li qiegħda fis-sular t'isfel tal-Mużew ta' l-Istorja Naturali. F'din il-parti insibu ħut, molluski, ekinodermi, krustaċi u ħlejjaq oħra. F'din il-ħarġa ser nagħtu daqqa t'għajn lejn il-ħut.*

### Il-Ħut

Il-ħut kollu jgħix fl-ilma u jgħix kemm fil-baħar mielah kif ukoll fl-ilma helu madwar id-dinja kollha. Il-ħut huma maqsuma f'żewġ klassijiet: ħut għadmi (*Osteichthyes*) u ħut kartilaġinuż (*Chondrichthyes*). Minbarra dawn teżisti klassi oħra ta' vertebrati, u li hemm min jikklassifikahom mal-ħut, din hija l-Klassi *Agnatha*. Biex insejthom hekk huma ħut bla xedaq, bħal Buwahhal. Dawn għandhom halq biex jerdgħu u jgħixu ħajja ta' parassiti, jgħixu minn fuq dahar ħlejjaq oħra. Huma għamla ta' ħlejjaq aktar primittivi mill-ħut l-oħra. Madwar 20,000 speċi differenti ta' ħut jinsabu jimlew l-ibhra u l-oċejani kif ukoll l-għadajjar tad-dinja tagħna, dan jammonta għal madwar 40% tal-vertebrati - l-animali kollha li għandhom is-sinsla tad-dahar.

### Il-ħut għadmi


Il-ħut għadmi għand u skeletru ta' għadam veru iebes, kif ukoll ras iebes li hija mghottija b'gilda b'saħħitha mwahhla



magħha. Il-ftuh tal-garġi huma mghottijin b'għatu iebes. Il-pinen tad-denb huma bħal xulxin u ndaqs. Fl-ibhra ta' madwar il-Gzejjer Maltin ġew misjuba mal-85 familja b'xi 240 speċi. Fid-dinja kollha din hija l-akbar klassi ta' ħut.

### Il-ħut kartilaġinuż

Mill-ħut kartilaġinuż jinstabu madwar 20 familja b'xi 50 speċi fl-ibhra Maltin. Dan il-ħut huwa differenti mill-ħut għadmi għax għandu għadmu magħmul minn kartilaġni jew kif nafuha aħna, qarquċa, li kultant hija msahħa minn sustanzi tal-kalċju. Dan jagħmel il-ġisem ta' din il-klassi ta' ħut flessibbli hafna. Il-gilda tagħhom hija harxa hafna għax hija miksija bi qxur jew skwami



*Huta*  
*Kartilaginuza*

rqaq mitfughin lura. Id-denb huwa maqsum f'zewġ ponot, bil-ponta ta' fuq itwal minn ta' taħt. Bhala eżempju niehdu l-kelb il-baħar u r-rajja.

Naturalment jeżistu speċi li jgħixu fil-baħar baxx qrib il-wiċċ u dawn imsejha hut tal-wiċċ u hemm dawk li jgħixu fil-fond imsejha hut tal-qiegh. Insibu dawk li hajjithom jgħixuha qalb il-blat u s-sikek u dawk li jzommu fil-miftuħ. Il-hut jadatta ruhu għad-diversi ambjenti li jinstabu fil-baħar immens.

### **In-nifs**

Il-hut għandu l-gargi qrib ir-ras biex jibdel l-ilma li jidhol mill-halq f'ossigenu u wara jarmi d-dijossidu tal-karbonju mill-ftuħ li hemm wara r-ras hdejn il-gargi. Organi speċjali fir-ras tal-hut jagħmluha possibbli biex dawn il-hlejjaq ihossu s-sens tas-smigh. Bihom il-hut ihoss il-vibrazzjoni tal-hsejjes u t-tibdil fil-pressure tal-ilma.

Bhala regola ġenerali l-hut tal-wiċċ għandhom għajnejhom fil-ġnub biex ikunu jistghu jaraw madwarhom u dawk tal-qiegh għandhom għajnejhom iktar 'il fuq fir-ras, biex ikunu jistghu


jħarsu fuqhom. Insibu hafna kuluri varji fil-hut, b'dawk tal-wiċċ generalment griżi u blu skur u minn taħt bojod jew kulur il-fidda, b'hekk ma jkunx faċli li jintlemhu la minn fuq u lanqas minn isfel. Dawn aktarx li jkunu ħfief u għalhekk għandhom denbhom maqsum fi tnejn biex jaqdfu aktar, u rari jersqu lejn il-qiegh. Il-biċċa l-kbira ta' dawn il-hut ipassu bħall-Lampuka u t-Tonn.

Hemm dawk li jgħixu qalb il-blat, qrib il-qiegh u qalb l-algi hdejn ix-xtajtiet, bħall-iskorfon, it-tird u l-gharajjes. Dawn imbagħad huma mzejjna b'bosta kuluri. Peress li dawn huma tal-post u ma jigrux hafna minn post għal ieħor, in-natura tathom denb maqtuġh fid-dritt jew jiġi fit-tond.

### **It-tnissil tal-hut**

It-tnissil tal-hut għadmi jsir billi r-raġel ixerred l-isperma fl-ilma fuq il-bajd li tkun biedet il-mara. Peress li hafna mill-bajd jinqered minhabba li l-omm ma tiehux hsiebu dan it-tip ta' hut ibid eluf ta' bajd biex almenu jibqa' xi uħud minnhom li jiġu fertilizzati. Imbagħad insibu sistema differenti fil-klassi kartilaginuza fejn ir-raġel jitfa' l-isperma direttament fil-mara, u din minn naħa tagħha tiehu hsieb il-bjad ġo fiha sakemm jiżviluppaw f'embrijoni.

Uħud mill-hut, bħat-tird ibiddlu saħansitra s-sess tagħhom. L-ewwel ikunu nisa b'ċerti kuluri u bil-mod il-mod jinbidlu f'irġiel u u jbiddu l-kulur waqt li jkunu jikbru.



*Dnieb f'forom differenti*

# Mistees

## Bar & Restaurant

Open Daily

Home Made Food At Family Prices

Mgarr Rd, Xewkija

Tel: 56 56 59 / 55 60 00 Mob. 0946 9606

## VELLA AUTO SERVICE

Mechanic

Auto Electrician

Computerised Tune-ups

Electronic Injection Specialist

Ultrasound Injection Cleaner

14, Victory Street, Qala - Gozo.

Tel: 2155 1405 Fax: 21563835

Mob: 9946 4363



### The Liquor Shop

*The Leading Wines,  
Spirits & Tobacco  
Merchants in Gozo.*

• FREE DELIVERIES •

14 St George's Square, Victoria.

Tel: 556531

Prop. J.C. Mejlak Zammit

## TEKNO ZONE



T.V.'s, Hi Fi Systems, Mobile Phones & Accessories,  
Cordless Phones, Car Audio & much more.

Call Peter & Maureen Mercieca

Fortunato Mizzi Street, Victoria, Gozo, Malta.

Tel/Fax: 21565304 Mobile: 09491809 / 09854176

e-mail: teknozon@maltanet.net



## IL TERRAZZO

Bar & Restaurant

• St. Simon Street, Xlendi, Gozo •

Host: Joseph Mercieca

Tel: 562992, 556594 • Mobile: 0944 6833 • Pager: 357 4242

E-Mail: [www.terrazzo@waldonet.net.mt](mailto:www.terrazzo@waldonet.net.mt)

Web Site: [www.gozo.com/terrazzo](http://www.gozo.com/terrazzo)

## FUQ L-INTERNET

RADJU R.T.K. - 103 / 97.8 FM Stereo

<http://www.rtk.org.mt>

IL-HAJJA F'GHAWDEX

<http://www.gozodirect.com/lumenchristi>

*Ehilsu mill-qilla tax-xemx u sebbħu djarkom  
bil-Vertical & Venetian Blinds & Roller Shades ta'*

*Tony Camilleri*

VARJETÀ KBIRA TA' BLINDS U SHADES TAD-DRAPP,  
ALUMINIUM U PLASTIC, KIF UKOLL FLY SCREENS.




**KOLLOX BI  
PREZZIJET  
RAĠJONEVOLI**

*Għal aktar dettalji rrikorru għand:*



David Cocco Palmieri Street, Nadur, Gozo  
Tel. 21553352/21562211 - Mob. 999 5001 - Fax 21562211



*Issa tista'  
tħarwar  
il-borma  
bħal dari*

*Issib Hwawwar, Hxejjex Aromatici,  
Frott Imqadded għall-Ħelu  
u Prodotti oħrajn għall-ikel.*

**14-15 KERĊEM ROAD, VICTORIA VCT 104, GOZO.  
TEL: 2156 2160**

# int

# u

# sahhitek

Dr. Mario Saliba M.D.



## It-Traffiku u Saħħitna

Sa tmiem Settembru li għadda kien hemm 252,986 vettura registrati f'pajjiżna. Dan huwa numru kbir hafna ta' vetturi għad-daqs tal-gżejjer Maltin. Kieku kellek tqieghed dawn il-vetturi f'serbut twil jiffurmaw triq twila nofs miljun mil! Kienet irrapportata wkoll żjieda fl-inċidenti tat-traffiku. Fil-fatt bejn Lulju u Settembru tas-sena 2001, l-inċidenti tat-traffiku żdiedu bi kważi 9% jew 284 fuq l-istess perjodu tas-sena ta' qabel, u b'hekk b'kollox laħqu 3,549. Dan ifisser madwar 20,000 inċident tat-traffiku fis-sena. Kull inċident jiswa medja ta' Lm800 - iva, tmien mitt lira!

Apparti l-ammont kbir ta' flus li jintefqu (sittax-il miljun lira b'kollox) hemm involuti wkoll is-saħħa u l-hajja ta' hafna persuni. L-iktar persuni li kienu involuti fl-inċidenti u li soffrew ġriehi b'riżultat tagħhom kienu żgħażaġh ta' bejn il-15 u l-24 sena. Minn total ta' 341 jew 35% ta' dawk li korrew, mill-grupp imsemmi kien hemm 118. Persuni bejn il-25 u d-39 sena korrew 81 jew 24%. Dan ifisser li 59% tal-persuni involuti f'inċidenti tat-traffiku kienu taħt il-40 sena. Dan juri kemm it-toroq tagħna qed isiru dejjem aktar perikolużi u aktar fgati. Biżżejjed toħroġ dawra, u mhemm'x għalfejn fir-rush hour meta l-haddiema jkunu sejrjn jew ġejjn lura mix-xogħol, meta tiltaqa' ma traffiku kull fejn tkun iżda speċjalment fit-toroq tar-Rabat, l-iktar Triq it-Tigrija u Triq Putirjal. Wiehed jistagħgeb kif ma jkunx hemm iktar inċidenti tat-traffiku meta tqis ukoll is-sewqan irresponsabbli ta' xi sewwieqa. Is-sewqan tagħna jimpresjona

b'mod negattiv lit-turisti u wiehed mit-tifkriet li jieħdu magħhom hu l-mod ta' sewqan bl-addoċċ li jaraw u li qed iwaqqaghna għaż-żufjett.

Il-hsara materjali li ssir fil-karozzi mghattnin jew mfarrkin jista' jaraha kulhadd. U jhallasha kull min għandu karozza. L-assikurazzjoni ġeneralment trid tagħmel tajjeb kemm għal aċċident sfortunat kif ukoll meta dan ikun riżultat ta' sewqan hażin, sewqan taħt l-influenza tax-xorb jew drogi, sewqan eċċessiv, *bullying* minn sewwieqa fit-toroq, jew inkella minhabba l-qagħda diżastruża tal-maġġoranza tat-toroq tagħna. Dan iwassal għal żieda fil-hlas ta' *premiums* fuq assikurazzjonijiet ta' vetturi. Illum miskin int jekk ma jkollokx polza tajba ta' assikurazzjoni.

Il-hsara li ssir mhux biss hija fil-karozzi iżda wkoll fil-ġisem u s-saħħa tal-persuni involuti. Hafna jibqgħu immankati u numru iehor jitolfu hajjithom fil-fjur ta' żgħozithom. Il-prezz li s-soċjetà qed tħallas huwa ferm iktar minn tmien mitt lira! Ftit jagħtu każ ta' hsara ohra gravi - l-effett psikoloġiku negattiv tas-sewqan hażin fit-toroq tagħna u tat-tensjoni li johloq fina b'konsegwenza.

Biżżejjed li wiehed ikun konxju ta' dak li jkun qed jahseb u jhoss hu u sejjer lura lejn id-dar wara ġurnata xogħol. It-triq traffikuża u mimlija dhahen jkun jonqos biex tispicċa l-ġurnata bit-tajjeb!


Hemm soluzzjoni pjuttost faċli u naturali: jintużaw inqas karozzi privati u jintuża iktar it-trasport pubbliku. B'hekk tonqos il-kongestjoni,



jonqsu d-dhahen velenuzi fl-arja, jikkalmaw in-nervi u t-trasport pubbliku javanza finanzjarjament. U meta tonqos il-kongestjoni, tizdied il-heffa biex tmur minn post għal iehor. U jonqos il-konsum tal-petrol. Izda dan huwa biss holm sabih. Il-bużillis qiegħed li t-trasport pubbliku mhux servizz effiċjenti u komdu li jiġbed lil dak li jkun biex jużah. F'Għawdex għandu jkun hemm pjan bil-Kunsilli Lokali mdahhla biex is-servizz tat-trasport pubbliku jitjieb. Għandu jkun hemm servizz b'rotot għall-irhula kollha mir-Rabat u lejn ir-Rabat u servizz għall-irhula minn hdejn il-vapur għal dawk il-haddiema li jahdmu Malta. Meta ser nibdew nagħmlu użu mill-minibuses fuq dawn ir-rotot għal kumdità tal-pubbliku? Jew l-aqwa li jinqed t-turist? L-Awtorità tat-Trasport Pubbliku għandha sehem importanti x'taqdi u tirrappreżenta

l-interessi tal-pubbliku. Kemm naqilgħu kritika mill-barranin li johorġu ddiżappuntati meta jagħmlu użu mit-trasport pubbliku? Donnu t-tgergir tagħna l-Għawdxin mhux bizzejjed biex niċċaqilqu u forsi nagħmlu xi haġa konreta biex dan is-servizz verament jitjieb. Dan kollu qed johloq stress fil-hajja ta' kuljum lil hafna nies u anke tbatija fiżika. Fl-opinjoni tiegħi s-sitwazzjoni tat-traffiku ma tistax titranga qabel ma t-trasport pubbliku jitjieb verament, u l-infrastruttura tat-toroq issehh u jinstab mezz biex jkun hemm aktar spazji għall-parkeġġ, speċjalment fir-Rabat. Wara li jitjiebu dawn l-affarijiet, wiehed ikun jista' jibda jtkellem fuq incentivi u skemi favur l-ambjent, u hekk jonqsu l-inċidenti tat-traffiku, d-dhahen velenuzi, il-hsara lil saħħet in-nies, u t-tensjoni żejda li t-traffiku qed jikkaguna.

## Xerri l-Bukkett



Bar

Restaurant Pizzeria


*Dine while enjoying the best view in  
the Maltese islands*

Triq iz-Zewwieqa Qala

Tel. 553500

**GELAT TA' VERU...**  
**...DOQTU???**  
**BAXAN ORIGINAL**

**SMUGGLER'S CAVE**  
BAR • RESTAURANT • PIZZERIA  
IL-MENQA - MARSALFORN - GOZO  
TEL: 551005 - 551983 FAX: 559959



# Sports ghall-Persuni b'Dizabilità

Is-sehem tal-persuni b'dizabilità fis-soċjetà taghna huwa mfixkel mill-atteggjament ta' bosta minna. F'hafna pajjiżi, l-isport għall-persuni b'dizabilità mhux żviluppat biżżejjed u ma jinghatax l-importanza meħtieġa forsi ukoll għall-fatt li dan ma tantx jiġbed l-interess li jimmeritah. Dan kollu jmur kontra l-valuri vera tal-isports, għax il-valuri vera tal-fair play huma iktar assoċjati għal persuni b'ċerti nuqqasijiet milli għal sport iehor. Dan għal fatt li dan i-settur jiġbed is-simpatija u s-solidarjetà ta' haddiehor quddiem il-bżonnijiet u l-htigijiet ta' dawn it-tali persuni b'dizabilità. Fil-fatt wiehed josserva dan anke fix-xena internazzjonali fejn sportivi b'dizabilità jagħtu prova hafna ikbar ta' fair play milli jagħmlu sportivi hekk imsejha normali.

Fil-gżira Ghawdxija ftit li xejn nisimghu li din il-problema, sitwazzjoni, sejhilha li trid qed tiġi ttakliljata. Huwa veru li f'livell kompettitiv, l-isport għall-persuni b'dizabilità jiffaċċja kważi l-istess problemi strutturali u organizzativi bhal ta' sport iehor. Pero' biex torganizza tali sport għal persuni bi bżonnijiet speċjali jeħtieġ ukoll tekniċi u dan skond id-diversi kategoriji ta' dizabilità.

L-impenn lejn l-isport tal-persuni b'dizabilità jista jkun qawwi kważi jew daqs ta persuni minghajr *handicap*. Dan għal fatt li l-wirjiet li jagħtu dawn il-persuni b'dizabilità għandu jitkejjel mill-grad tad-dizabilità individwalment. Qed ngħidu dan għax x'aktarx li din il-problema forsi tiġi sottovalutata minn uhud li ma jifmhux din il-materja. Li hemm bżonn li ssir u dan anke f'Ghawdex huwa li dawn il-persuni għandhom jinghataw prijorità mill-għalliema u l-coaches rispettivi tagħhom. Hemm bżonn ta' iktar kuxjenza għal integrazzjoni anke fil-qasam sportiv ta' din il-kategoriji ta' nies. Forsi ċerti nuqqasijiet isehhu minhabba nuqqas ta' informazzjoni.

Bhala sport kompettiv, għaqdiet sportivi ffit jagħrfu l-htieġa li jibdlu r-regolamenti tagħhom biex jagħtu possibilitajiet indaqs lill-persuni f'saħħithom u lil dawk b'ċerti nuqqasijiet.

Internazzjonalment insibu federazzjonijiet sportivi kif ukoll korpi governattivi u oħrajn għandhom jippromovu kull opportunità għall-persuni b'dizabilità biex jipparteċipaw fl-isports minkejja li ninsabu f'Ghawdex.



Ghandhom jinholqu iktar opportunitajiet biex il-persuni b'dizabilità jtkabbar fihom iktar l-interess fl-isport u biex tinghatalhom kull possibiltà ta' parteċipazzjoni sportiva. Wiehed ghandu jipprova jiffirma gruppi mhallta ta' sportivi. Tfal u żaghżagh b'nuqqasijiet jistghu jithalltu ma' oħrajn b'saħħithom biex nnehhu kull tip ta' preġudizzj. Ghandhom ukoll jinholqu strateġiji li jinkoraġixxu dejjem iktar lill-persuni b'dizabilità biex jippratikaw u

jipparteċipaw fl-isport. Fuq kollox jistghu jsiru manifestazzjonijiet sportivi li fihom jalternaw attivitajiet riservati għal persuni b'certi nuqqasijiet ma' oħrajn riservati għal dawk li ma jbatu minn ebda *handicap*.


Nafu li kull tant żmien isir ċertu loġħob bejn persuni b'dizabilità Ghawdxin u Maltin flimkien. Ahna kellna l-okkażjoni li propju nattendu għal waħda minn dawn l-attivitajiet li kienet saret fil-*Gozo Stadium* fuq il-haxix. Tghidx kemm hadu gost dawk it-tfal kollha li hadu sehem. Kemm ġrew



u tmeku fuq *it-turf*. U anke l-oħrajn li kienu hemm biss bhala spettaturi deher fihom dak is-sodisfazzjon ta' wiċċ hieni. Attivitajiet bħal dawn huma ferm inkoraġġanti u rakkomandati.

Fuq kollox kulhadd hemm bżonn jifhem li l-parteċipazzjoni fl-isport minn persuni b'dizabilità hija waħda riabilitattiva. U finalment għalhekk kull wiehed u waħda minna, għandna naħdmu biex tiġi addottata politika li ġġib 'l quddiem integrazzjoni ikbar kull fejn din hija possibbli.





# kurżitajiet minn madwar id-Dinja

*migbura minn Pierre Mejlak*

- ❖ **Karate mgħallim lill-membri tal-Kleru.** Membri tal-Kleru Anglikan fir-Renju Unit bhalissa qed jiġu mgħallma l-Karate. Qassisin Anglikani qed jiġu mgħallma kif jikkalmaw lill-aggressuri tagħhom u kif jagħtu sorpriza helwa lil dawk li jahsbu li għax qassisin, mhumiex kapaċi jieqfu lill-aggressuri. Skond Rev. Bill Ward aktar qassisin qed jiltaqgħu ma' nies vjolenti fil-hidma tagħhom. Stharriġ li sar mill-Università ta' Londra juri li 12% tal-Qassisin Anglikani fin-nofsinar tar-Renju Unit ġew attakkati fiżikament, 22% ġew mhedda, waqt li 70% ġew attakkati verbalment.
- ❖ **Tliet anzjani jitkeċċew minn Day Centre!** Tliet nisa, kollha ta' '1 fuq minn 90 sena, tkeċċew minn dar tal-anzjani f'Abbeyfield, fir-Renju Unit. Il-kawża tat-tkeċċija kienet diżgwid kbir bejniethom. tant li kemm il-darba ġew fl-idejn. L-akbar ġlieda kienet dwar *table-cloth* tal-plastik li milli jidher lil dawn it-tliet anzjani ma kienet toġġobhom xejn.
- ❖ **Bin Laden jgħin lil New Zealand f'kampanja ta' promozzjoni.** L-Awtorità tat-Turiżmu ta' New Zealand għadha kemm varat kampanja ġdida sabiex tiġbed aktar turisti lejn il-pajjiż u b'sorpriza kbira użat is-silwett ta' Osama Bin Laden fuq *billboards* kbar! Turban abjad u saqajn ta' lewn kannella qed jakkumpanjaw messaġġi li jipprogettaw lil New Zealand bhala post bogħod minn kull periklu ta' terroriżmu!
- ❖ **Hames xhur jistennew quddiem ċinema!** F'Seattle, l-Istati Uniti, hemm żewġ irġiel iġixu quddiem il-bibien ta' *Cinerama Theatre*, fejn fis-16 ta' Mejju ser jintwera għall-ewwel darba l-film "*Star Wars Episode II: Attack of the Clones*". John Guth u Jeff Tweiten qed jorqdu fi *sleeping bags* quddiem iċ-ċinema biex żgur ikunu minn tal-ewwel li jakkwistaw biljett!
- ❖ **Supretendent isib ċurkett tad-djamanti ġo fossa tad-drenaġġ.** Il-każ ġara f'Upper Allen. Ċertu Michael Klein, bi żball, ifflaxxja ċ-ċurkett tad-djamanti li kien ilu jiġri fil-familja tiegħu għal snin twal. Fil-fatt kienet il-bużnanna tiegħu li tat iċ-ċurkett lil omm Michael, li illum għandha 77 sena. Iċ-ċurkett ma jiswiex flejjes kbar però għandu valur sentimentali kbir. Tant li Klein hallas \$400 lil *plumber* sabiex jipprova jsibu. Ma rnexxilux. L-anqas irnaxxilu jsib iċ-ċurkett meta għadd ta' haddiema niżlu jfittxu ċ-ċurkett fil-fossa permezz ta' *video technology*, li swiet aktar minn \$500. L-unika alternattiva kienu l-Pulizija. Klein ċempel direttament lill-pulizija u spjega l-valur taċ-ċurkett lis-Supretendent Bill Anderson. Tant qanqlitu l-istorja li ordna li titbattal il-fossa tad-drenaġġ u dahal huwa direttament fiha. U s-supretendent hareġ mill-fossa biċ-ċurkett!





# Peugeot 307

Not just a number - A Winner

## CAR OF THE YEAR 2002



**MICHAEL ATTARD LTD.**

National Road, Blata I-Bajda. Tel: 21238854  
Psaila Street, Sta. Venera. Tel: 21449312

[www.peugeot.com.mt](http://www.peugeot.com.mt)

**307**   
**PEUGEOT**

Engineered to be Enjoyed.

# GHONJA FIS-SERVIZZ TA' MHABBA



*Caritas  
Għawdex*

## JIEM IMPORTANTI

biex INT taħseb iktar f'HUTEK

**JUM IL-KARITÀ**  
Fil-Festa ta' Kristu Re

**JUM IL-MORDA**  
Fil-11 ta' Frar

**JUM IL-PERSUNI B'DIŻABILITÀ**  
Fit-3 ta' Diċembru

**KAMPANJA TA' SAGRIFIĊĠU**  
Matul ir-Randan kollu

**JUM IL-HAJJA**  
Fl-Ewwel Hadd ta' Frar

**JUM IL-ĠENEROŽITÀ**  
Qrib il-Festa Titulari ta' kull Parroċċa